



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 03 సంచిక - 93 ఎడిటర్: నయాంపాషా పేజీలు - 08 రూ - 03/- మంగళవారం 31 మార్చి 2026

బీహార్ శాసనమండలికి నితీశ్ కుమార్ రాజీనామా

- బిజెపి అధ్యక్షుడు నితీశ్ నబీ కూడా రాజీనామా



పాట్నా,మార్చి 30 (పిసిడబ్ల్యూ న్యూస్): బీహార్ ముఖ్యమంత్రి నితీష్ కుమార్ శాసనమండలికి సోమవారం రాజీనామా చేశారు. మార్చి 16వ తేదీన ఆయన రాజ్యసభకు ఎన్నికయ్యారు.

మిగతా2లో...

మావోయిస్టు రహిత రాష్ట్రంగా ఆంధ్రప్రదేశ్..

- లొంగిపోయిన మావోయిస్ట్ నారాయణరావు
- వారికి పరిహారం అందిస్తామన్న డిజిపి
- ఎపి గక్కల్స్ పీసీబీ అని ప్రకటన
- మావోయిస్ట్ ఉధృతం కనుమరుగైందన్న నారాయణ



2లో

ప్రధాని మోడీ ఫోటో పెడతాం: సిఎం రేవంత్



హైదరాబాద్, 30(పిసిడబ్ల్యూ న్యూస్): నన్ను బియ్యం పథకానికి తమకు ఏటా రూ.14,500 కోట్ల రూ.ల వ్యయం అవుతున్నదని ముఖ్యమంత్రి తెలిపారు.

మిగతా2లో...

కేరళలో ఎల్డిఎఫ్లో బిజెపి కుమ్మక్కు

- ఎన్నికల ప్రచారంలో రాహుల్ ఆరోపణలు



తిరువనంతపురం,మార్చి 30 (పిసిడబ్ల్యూ న్యూస్): కేరళ అసెంబ్లీ ఎన్నికల్లో బిజెపి డెమోక్రటిక్ ఫ్రంట్ కు బీజేపీ పరోక్షంగా మద్దతిస్తోందని కాంగ్రెస్ సీనియర్ నేత రాహుల్ గాంధీ ఆరోపించారు. ఈ ఎన్నికల్లో పోటీ యూడిఎఫ్ కు, సీపీఎం-బీజేపీ కంబైన్ కు మధ్య జరగనుందని అన్నారు. పట్టణాంతిట్ట జిల్లాలోని అదూర్లో

మిగతా2లో...

ఆహార కల్తీ నియంత్రణ సరికొత్త వ్యవస్థ

- త్వరలోనే ప్రజలకు క్యాన్సర్ టెస్టుల నిర్వహణ
- 50 శాతం సీట్లు పెంపు వెనక పెద్ద కుట్ర
- దక్షిణభారతదేశానికి తీవ్ర అన్యాయం చేసే ఎత్తుగడ
- దీనికోసం బిజెపి లక్ష్యం రాజీనామా చేయాలి
- కెసిఆర్ వల్లనే తనకు మంచి పేరు వస్తోంది
- మీడియా చిట్చాట్లో సిఎం రేవంత్ రెడ్డి



హైదరాబాద్,మార్చి 30 (పిసిడబ్ల్యూ న్యూస్): ఈగల్, హైద్రా తరహాలో ఆహార కల్తీ నియంత్రణకు సరికొత్త వ్యవస్థను తీసుకొస్తామని సిఎం రేవంత్ రెడ్డి అన్నారు. దేశంలో చట్టాలను అధ్యయనం చేసే పకడ్బందీ వ్యవస్థను రూపొందిస్తామన్నారు. మరోవైపు పంటకు ధర నిర్ణయించే అవకాశం రైతుకు లేకుండా పోయిందని, వారి అవసరాలను ఆసరాగా చేసుకొని దళాలు దోపిడీ చేస్తున్నారని సిఎం వ్యాఖ్యానించారు. రైతుల హక్కులను కాపాడేందుకు కనీస మద్దతు ధర

మిగతా2లో...

మావోయిస్టు రహిత ప్రాంతంగా బస్తర్

- అభివృద్ధి దిశగా ముందుకు... కేంద్ర హోంశాఖమంత్రి అమిత్ షా



న్యూఢిల్లీ,మార్చి 30 (పిసిడబ్ల్యూ న్యూస్): బస్తర్ను కేంద్ర హోంశాఖ మంత్రి అమిత్ షా మావోయిస్టు రహిత ప్రాంతంగా ప్రకటించారు. సోమవారం లోక్ సభలో ఆయన మాట్లాడారు. మావోయిస్టుల విరోధకం మార్చి 31 డెడ్లైన్ అని తెలిపారు. బస్తర్లో ప్రస్తుతం మావోయిస్టులు లేరని,

మిగతా2లో...

ఇరాన్ దిగిరాకపోతే స్మాష్ చేస్తాం

- త్వరగా ఒప్పందం కుదర్చుకుని దారికి రావాలి

- మరోమారు తీవ్ర హెచ్చరిక చేసిన ట్రంప్



2లో

ముంచుకొస్తున్న మంచినీటి సమస్య!

- కోటి ఎకరాల భూ ఆక్రమణకు టెండర్

- ముఖ్యమంత్రి, మంత్రుల భూ దందాకు సామాన్యుల బలి

- వట్టినాగులపల్లిలో బాధితులకు కెటీఆర్ పరామర్శ

- అందంగా ఉంటామని హామీ

రాఘవ కన్స్ట్రక్షన్ అక్రమాలపై మండలిలో ఆందోళన

మంత్రి పాంగులేటి బర్రరఫ్ కు బిఆర్ఎస్ సభ్యుల డిమాండ్ ఒకరోజు బిఆర్ఎస్ సభ్యుల సస్పెన్షన్ శాసనమండలిలో సభ్యుల సస్పెన్షన్ తొలిసారి



జీవో 317ను వెంటనే రద్దు చేయాలి

వన్ టైం లిమిటెడ్ కింద స్వస్థలాలకు ట్రాన్స్ ఫర్ చేయాలి గతంలో పిసిసి చీఫ్ గా ఇచ్చిన హామీని నిలబెట్టుకోవాలి సిఎం రేవంత్ రెడ్డికి కల్యాణం కవిత బహిరంగ లేఖ



హైదరాబాద్,మార్చి 30 (పిసిడబ్ల్యూ న్యూస్): హైదరాబాద్, జి.బి. 317 బాధిత ఉద్యోగి, ఉపాధ్యాయులకు న్యాయం చేయాలని తెలంగాణ జాగృతి అధ్యక్షురాలు కల్యాణం కవిత డిమాండ్ చేశారు. వన్ టైం లిమిటెడ్ కింద ఉద్యోగులను స్వస్థలాలకు బదిలీ చేయాలని కోరారు. ఈ మేరకు సోమవారం ఆమె సిఎం రేవంత్ రెడ్డికి లేఖ రాశారు. రాష్ట్రంలో జిల్లాల పునర్వ్యవస్థీకరణ తర్వాత అప్పటికే వివిధ ఉమ్మడి జిల్లాలు, జోన్లలో పని చేస్తున్న ప్రభుత్వ ఉద్యోగులు, ఉపాధ్యాయులకు సీనియారిటీ ప్రాతిపదికన కొత్త జిల్లాలు, జోన్లలో పోస్టింగ్ ఇచ్చారని గుర్తు చేశారు.

బంగారు గని వద్ద దుండగుల దాడి..70 మంది మృతి

హైదరాబాద్ ,మార్చి 30 (పిసిడబ్ల్యూ న్యూస్): దక్షిణ సూడాన్ లో మారణహోమం చోటుచేసుకుంది. రాజధాని జుబాకు సుమారు 40 కిలోమీటర్ల దూరంలో ఉన్న జెబెల్ ఇరాక్ బంగారు గని వద్ద గుర్తుతెలియని సాయుధ దుండగులు జరిపిన దాడిలో 70 మందికి పైగా పౌరులు ప్రాణాలు కోల్పోయారు. మృతుల సంఖ్య 85 వరకు ఉండొచ్చని కొన్ని అనధికారిక వర్గాలు చెబుతున్నాయి. ప్రాథమిక నివేదికల ప్రకారం, బంగారు గని వద్ద తలెత్తిన ఒక వివాదమే ఈ దాడికి కారణమైంది. సాయుధ దుండగులు



మిగతా2లో...

బంగారు గని వద్ద దుండగుల దాడి..70 మంది మృతి

(మొదటి పేజీ తరువాయి)

ఒక్కసారిగా పొరుగులపై వినక్షణారహితంగా కాల్పులకు తెగబడ్డారు. ఈ ఘటనలో అనేక మంది తీవ్రంగా గాయపడగా, వారిని చికిత్స నిమిత్తం సమీపంలోని ఆసుపత్రులకు తరలించారు. ఈ ప్రాంతంలోని గనిపై దాడి జరగడం ఇది రెండోసారి. దక్షిణ సూడాన్ లో

2018 శాంతి ఒప్పందం ఉల్లంఘనలు పెరిగిపోతున్న నేపథ్యంలో ఇలాంటి హింసాత్మక ఘటనలు సాధారణమయ్యాయని విశ్లేషకులు ఆందోళన వ్యక్తం చేస్తున్నారు. అక్రమ గనుల తవ్వకాలు, స్థానిక యువత మధ్య విభేదాలు, వివిధ సాయుధ గ్రూపుల ఆధిపత్య పోరు వంటివి తరచూ ఘర్షణలకు దారితీస్తున్నాయి. ఈ ఘటనపై దక్షిణ సూడాన్ ప్రభుత్వం ఇప్పటివరకు

అధికారికంగా స్పందించలేదు. అయితే, దేశ మైనింగ్ మంత్రిత్వ శాఖ ఈ దాడిపై పూర్తిస్థాయి విచారణకు ఆదేశించినట్లు సమాచారం. ఈ దాడి దేశంలోని బలహీనమైన శాంతి ప్రక్రియకు మరింత విఘాతం కలిగిస్తుందని అంతర్జాతీయ సమాజం ఆందోళన వ్యక్తం చేస్తోంది. దోషులను కఠినంగా శిక్షించాలని డిమాండ్లు వెల్లువెత్తుతున్నాయి.

ఆహార కల్తీ నియంత్రణ సరికొత్త వ్యవస్థ

(మొదటి పేజీ తరువాయి)

చట్టం తీసుకొచ్చినట్లు గుర్తు చేశారు. సోమవారం ఆయన మీడియాతో చిట్చాట్ గా మాట్లాడారు. నిత్యావసరాలను అక్రమంగా నిల్వ ఉంచడం హత్యానేరం కంటే ఎక్కువే. ప్రజలకు దొడ్డుబియ్యం ఇవ్వడం వల్ల ప్రయోజనం లేదని గ్రహించాలి. 86 శాతం ప్రజలు సన్నబియ్యం పొందుతున్నారు. అర్బలందరికీ రేషన్ కార్డు ఇచ్చాలి. రైతులకు లాభం చేకూర్చడమే కాదు.. పేదల ఆకలి తీరుస్తున్నాం. సన్నబియ్యం పంపిణీతో బ్లాక్ మార్కెట్ మాఫియా తగ్గింది. వాణిజ్య పంటలవైపు రైతులను ప్రోత్సహిస్తున్నాం అని అన్నారు. పంట మార్పిడి విషయంలో రైతులపై ఒత్తిడి తీసుకురామని.. వారికి అవగాహన కల్పిస్తామని తెలిపారు. పేదలకు ఇచ్చే సన్న బియ్యం కోసం రూ.14,560 కోట్లు ఖర్చు పెడుతున్నామని, దాంట్లో కోతలు పెట్టమని స్పష్టం చేశారు. సన్న బియ్యం వక్రమార్గం వల్లనే తేదని తెలిపారు. మంత్రి ఉత్తమ్ కుమార్ రెడ్డి సన్న బియ్యంతో అసెంబ్లీలో అందరికీ మంచి భోజనం పెట్టారన్నారు. పేదలందరికీ ప్రభుత్వ పథకాలు కచ్చితంగా అందుతాయని పేర్కొన్నారు ముఖ్యమంత్రి. వరి వేస్తే ఉరే అని కేసీఆర్ అన్నారు.. తాము మాత్రం వరి వేస్తే బోనస్ ఇస్తున్నామని ధీమా వ్యక్తం చేశారు. నియోజకవర్గాల పునర్వ్యవస్థీకరణలో భాగంగా 50

శాతం సీట్లు పెంచితే.. దక్షిణభారతదేశానికి తీవ్ర అన్యాయం జరుగుతుందని పునరుద్ఘాటించారు. దక్షిణాదిపై ఉత్తరాది ఆధిపత్యం చెలాయిస్తుంది. దక్షిణాదిలో ఒక్క సీటు రాకున్నా కేంద్రంలో సర్కారు ఏర్పాటు చేసుకోవచ్చు. రాష్ట్రాల సీట్ల మధ్య అంతరం.. పెంచిన తర్వాత కూడా అంతే ఉండాలి. నియోజకవర్గాల పునర్వ్యవస్థీకరణ పార్టీల సమస్య కాదు. 50శాతం సీట్ల పెంపుపై విస్తృతంగా చర్చ జరగాలన్నారు. పార్టీలకు అతీతంగా దక్షిణాదిలో కార్యాచరణ ఉండాలి. దేశంలో నియంత పాలన రాకూడదన్నదే నా ఉద్దేశం. దక్షిణాదికి బలం లేదని పెత్తనం చేస్తామంటే.. అది ఎంతకాలమో కొనసాగదు. జాతీయ పార్టీ అయినా, అన్యాయంపై మాట్లాడే స్వేచ్ఛ మాకుందని సీఎం రేవంత్ రెడ్డి అన్నారు. దేశంలో నియోజకవర్గాల పునర్వ్యవస్థీకరణ ఏంపీ లక్ష్యంతో ఏదోదో మాట్లాడుతున్నారని.. తెలంగాణలో రాష్ట్రపతి పాలన పెడతామని ఆయన అంటున్నారని మండిపడ్డారు. మరి బీజేపీ పాలిత రాష్ట్రాల్లో పెట్టారా? అంటూ ప్రశ్నించారు. నియోజకవర్గాల పునర్వ్యవస్థీకరణ 50 శాతం సీట్ల ప్రాతిపదికన చేస్తే దక్షిణ భారతదేశానికి అన్యాయం జరుగుతుందని ఆవేదన వ్యక్తం చేశారు. బీజేపీ ఎంపీ లక్ష్యంతో దీనిపై వితండవాదం చేస్తున్నారని ఆగ్రహించారు. 50 శాతం సీట్లు పెంచుతున్నామని చెప్పినా ఉత్తర భారతదేశానికి నేరుగా లాభం జరుగుతుందని ఆరోపించారు.

యోజకవర్గాల పునర్వ్యవస్థీకరణ జరిగితే సౌత్ ఇండియా అవసరం లేకుండా పోతుందని విమర్శించారు. ఇది పార్టీల సమస్య కాదని.. సౌత్ ఇండియా, ప్రజా సమస్యని చెప్పుకొచ్చారు. దక్షిణ భారత ప్రజల కోసం లక్ష్యంతో రాజీనామా చేయాలని.. సౌత్, నార్త్ మధ్య అంతరం పెరగొద్దని హితవుపలికారు. తిరుగులేని పాలన వస్తే నియంతృత్వం వస్తుందని.. అది జరగటానికి వీలేదని తేల్చి చెప్పారు. దేశంలో బ్రాటల్ మెజార్టీ కోసం ప్రయత్నాలు జరుగుతున్నాయని.. బీజేపీ నాయకులు దీనిపై అవగాహన తెచ్చుకోవాలని హితవుపలికారు. బాగా పని చేస్తున్న సౌత్ ఇండియాను శిక్షించాలని చూస్తున్నారని మండిపడ్డారు. బీజేపీ అధినేత కేసీఆర్ వల్లే తనకు గుర్తింపు వచ్చిందని సీఎం రేవంత్ రెడ్డి అన్నారు. కేసీఆర్ లేకపోతే తాను చేసిన మంచి పనులు ప్రజలకు తెలిసేవి కాదని చెప్పారు. రావణుడి చెద వల్లే రాముడి గొప్పతనం తెలిసినదని చెప్పుకొచ్చారు. కేసీఆర్ విశ్రాంతి తీసుకొంటున్నారని అందరూ అంటున్నారని.. ఆయన్ను గృహ నిర్బంధం చేశారని తనకు అనుమానంగా ఉందన్నారు. రేవంత్ నుంచి రెండు రోజుల పాటు తాను కేరళలో ఎన్నికల ప్రచారం చేయనున్నట్లు తెలిపారు. తనకు, కేసీఆర్ కు పోలిక లేదని.. ఎన్నికల వేళ తాము ఏం చెప్పామో అదే చేస్తున్నట్లు తేల్చి చెప్పారు. ఈ సందర్భంగా మీడియా సామాజిక బాధ్యత తీసుకోవాలని సూచించారు. రూ.500ల గ్యారెంటీ విధానంలో ఎలాంటి మార్పులు లేవని గుడ్ న్యూస్ చెప్పారు. కేంద్రం సెన్ పేరుతో పనులు చేస్తున్న డబ్బులు రాష్ట్రానికి ఇవ్వడం లేదని.. 34 శాతం మాత్రమే తిరిగి ఇస్తున్నారని మండిపడ్డారు. కేంద్రానికి సచ్చిన రాష్ట్రాలకు మాత్రమే సెన్ ఇస్తున్నారని ఆరోపించారు.

ముంచుకొస్తున్న మంచినీటి సమస్య!

(మొదటి పేజీ తరువాయి)

సతీశ్ షా కుటుంబం 60 ఏళ్లుగా ఉంటుందని బీఆర్ఎస్ వర్కింగ్ మెన్బెర్స్ కేటీఆర్ తెలిపారు. రూ.1400 కోట్ల విలువ చేసే భూమిపై పొంగులేటి కన్ను పడిందని పేర్కొన్నారు. స్థలం ఇచ్చే ఉద్దేశం లేదని షా కుటుంబం తెలిపిందని అన్నారు. ఔటర్ రింగ్ రోడ్డులో మీ ల్యాండ్ పోయిందని బెదిరింపులకు గురి చేశారని చెప్పారు. ఓ అక్రమార్కుని అడ్డం పెట్టుకుని 27 ఎకరాల భూమిని గుంజుకునే ప్రయత్నం చేశారని మండిపడ్డారు. జేసీబీలతో వచ్చి గోశాలను కూల్చేశారని.. కాంపౌండ్ వాల్ కూలగొట్టారని అన్నారు. సతీశ్ షాను ఇక్కడే సజీవంగా పాతిపెడతామని బెదిరించారని తెలిపారు. అజీబుల్లా ఖాన్ అనే సినియర్ అధికారి వీరికి రక్షణ కల్పించారని

పేర్కొన్నారు. తెలూరే ఆ నిజాయితీ పోలీసు అధికారిని ట్రాన్స్ఫర్ చేశారని చెప్పారు. దశాబ్దాలుగా ఇక్కడే ఉంటున్నామని వట్టిగాగులపల్లి బాధితుడు సతీశ్ షా తెలిపారు. 1968 నుంచి భూములను సాగు చేసుకుంటున్నామని పేర్కొన్నారు. పొంగులేటి హర్ష రెడ్డి వచ్చి రోడ్డుకు స్థలం ఇవ్వాలని అడిగాడని చెప్పారు. అందుకు నిరాకరించడంతో కొన్ని రోజుల తర్వాత శ్రీనివాస్ రెడ్డి వచ్చారని తెలిపారు. ఒక్క నోటీసు కూడా ఇవ్వకుండా మా భూమి సర్వే చేయించాడని అన్నారు. సర్వే నోటీసులను హైకోర్టు కూడా కొట్టివేసినదని పేర్కొన్నారు. మా మనుషులపై దాడులు చేసి గూండలు బెదిరించారని తెలిపారు. హైకోర్టుకు వెళ్లే పోలీస్ ప్రాటెక్టర్ ఇవ్వాలని ఆదేశించిందని తెలిపారు. దీపావళి పండుగ తర్వాత

నుంచి చాలా ఆందోళనగా ఉన్నామని వట్టిగాగులపల్లి బాధితురాలు వల్లి షా తెలిపారు. మా భూమి ఇవ్వాలని పొంగులేటి మనుషులు కోరినా నిరాకరించామని పేర్కొన్నారు. మేం 50 ఏళ్లుగా ఇక్కడే ఉంటున్నాం.. మాకు వేరే జాగా వద్దని అన్నామని చెప్పారు. అక్కడిస్తాం.. ఇక్కడిస్తామని మమ్మల్ని ఎంతో మధ్యపెట్టారని తెలిపారు. కిలోమీటర్ ఉన్న కాంపౌండ్ వాల్ ను రాత్రికి రాతే కూల్చేశారని ఆవేదన వ్యక్తం చేశారు. దీనిపై పోలీస్ స్టేషన్ కు వెళ్లి ఫిర్యాదు చేశామని తెలిపారు. అదే రోజు రాత్రి 70 మంది గూండలు వచ్చి మా గార్డులను బంధించారని వాపోయారు. మొబైల్స్ గుంజుకున్నారు. తెల్లవారుజాము వరకు నిర్బంధించారని తెలిపారు. ఇక్కడి నుంచి వెళ్లకపోతే సరికిపాతామని బెదిరించారని అన్నారు. మాకు అందగా ఉన్న పోలీసు అధికారిని ట్రాన్స్ఫర్ చేయించారని తెలిపారు. మాకు అనుకూలంగా హైకోర్టు అడేశాలు ఉన్నా కూడా విధ్వంసానికి పాల్పడ్డారని తెలిపారు.

రాబోయే మూడేళ్లలో రూ.70 వేల కోట్లతో రోడ్లు: మంత్రి వెంకట్ రెడ్డి



హైదరాబాద్, మార్చి 30 (పిసిడబ్ల్యూ న్యూస్): హ్యూమ్ విధానంలో వేల కిలోమీటర్ల రోడ్ల అభివృద్ధి పనులు ప్రారంభం గ్రామీణ రోడ్లతో రైతులు, విద్యార్థులు, రోగులకు మెరుగైన సౌకర్యాలు జాతీయ రహదారుల విస్తరణతో రాష్ట్ర ఆర్థికాభివృద్ధికి ఊతం గేమ్ ఛేంజర్ గా మారనున్న త్రిబిల్ ఆర్, గ్రీన్ ఫీల్డ్ ఎక్స్ ప్రెసివే అసెంబ్లీలో మంత్రి కోమటిరెడ్డి వెంకట్ రెడ్డి మన తెలంగాణ/హైదరాబాద్: రాబోయే మూడు సంవత్సరాల్లో 70 వేల కోట్లతో రాష్ట్రంలోని రోడ్లను అభివృద్ధి చేసేందుకు కృషి చేస్తున్నట్లు రోడ్లు భవనాల శాఖ మంత్రి కోమటిరెడ్డి వెంకట్ రెడ్డి అన్నారు. సోమవారం మంత్రి రోడ్లు భవనాల శాఖ పరిధిలో చేపట్టిన

సన్నబియ్యం పథకం క్రెడిట్ సీఎం రేవంత్ రెడ్డిదే

● లవ్ బియ్యంతో ప్రజాప్రతినిధులకు లంచ్: ఉత్తమ్



హైదరాబాద్, మార్చి 30 (పిసిడబ్ల్యూ న్యూస్): సన్నబియ్యం పథకం క్రెడిట్ సీఎం రేవంత్ రెడ్డిదేనని అన్నారు మంత్రి ఉత్తమ్ కుమార్ రెడ్డి. ఇవాళి(మార్చి 30)తో సన్నబియ్యం పంపిణీ పథకానికి ఏడాది పూర్తయింది. ఈ సందర్భంగా అసెంబ్లీ హాల్ లో సీఎం రేవంత్ రెడ్డితో పాటు మంత్రులు, ఎమ్మెల్యేలు, ఎమ్మెల్యేలు కలిసి లంచ్ చేశారు. ఈ సందర్భంగా మాట్లాడిన ఉత్తమ్.. సన్నబియ్యం ఆలోచన రేవంత్ రెడ్డిదేనన్నారు. రూ. 14560 కోట్లు సన్నబియ్యం కోసం ఖర్చుచేశామని చెప్పారు. ఇప్పుడు పేదలు కడుపునిండా తింటున్నారని అన్నారు. 86 శాతం మంది జనాలకు సన్నబియ్యం ఇస్తున్నామని చెప్పారు. ఫుడ్ సెక్యూరిటీ చట్టానికి తెలంగాణలో న్యాయం చేస్తామన్నారు. ఎంత ఖర్చైనా సన్నబియ్యం పథకం కొనసాగిస్తామని తెలిపారు. రైతుల ఖాతాలో ఇప్పటి వరకు రూ. 40 వేల కోట్లు వేశామన్నారు ఉత్తమ్. ధాన్యం డబ్బులు 48 గంటల్లో రైతులకువేస్తున్నామని తెలిపారు. అడిగిన ప్రతి ఒక్కరికి రేషన్ కార్డు ఇస్తున్నామన్నారు.

అభివృద్ధి పనులు, అడ్వైజులు గురించి శాసన సభలో ప్రసంగించారు. మంచి రోడ్లు ఉంటే పెట్టుబడులు పెరిగి, ఉపాధి అవకాశాలు విస్తరిస్తాయని తెలిపారు. రోడ్ల అభివృద్ధి ద్వారా మార్కెట్ సౌకర్యాలు మెరుగుపడి, పరిశ్రమలు విస్తరించి సమగ్ర ఆర్థిక వృద్ధి సాధ్యమవుతుందని చెప్పారు. గ్రామీణ రోడ్ల అభివృద్ధితో రైతులకు పంట మార్కెట్ కు చేరుకునే అవకాశాలు పెరుగుతాయని, విద్యార్థులు విద్య కోసం సులభంగా ప్రయాణిస్తారని, అత్యవసర పరిస్థితుల్లో రోగులు సమయానికి (గోల్డెన్ అవర్ లో) ఆసుపత్రులకు చేరుకోవచ్చని వివరించారు. యువతకు ఉపాధి, స్వయం ఉపాధి అవకాశాలు కూడా పెరుగుతాయన్నారు. దేశంలో రోడ్లు ప్రమాదాలు పెరుగుతున్న విషయం తీవ్ర ఆందోళన కలిగిస్తున్నదని మంత్రి పేర్కొన్నారు. మార్చి లెక్కల ప్రకారం 2025 సంవత్సరంలో దేశవ్యాప్తంగా సుమారు 4.5 లక్షల రోడ్లు ప్రమాదాల్లో, 1.6 లక్షల మంది మరణించారని తెలిపారు. రాష్ట్రంలో 22,441 ప్రమాదాలు జరిగి 6,221 మంది ప్రాణాలు కోల్పోయారని చెప్పారు. డబ్బు పోతే తిరిగి వస్తుందని, ప్రాణం పోతే తిరిగి రాదని అన్నారు. రోజుకు సగటున 18 నుండి 20 మంది మరణించడం విచారకరమని, ఇందులో ఎక్కువగా యువతే ఉండటం ఆందోళన కలిగిస్తున్నదన్నారు. ఇటీవల చేవేళ్ల, మీర్జాపూర్ వద్ద జరిగిన ప్రమాదంలో ఒకే కుటుంబానికి చెందిన ముగ్గురు యువతులు మృతి చెందడం తీవ్ర విషాదకరమని మంత్రి పేర్కొన్నారు. ముఖ్యమంత్రి రేవంత్ రెడ్డి నాయకత్వంలో ప్రభుత్వం రోడ్ల అభివృద్ధికి ప్రాధాన్యత ఇస్తోందని మంత్రి తెలిపారు.

బీహార్ శాసనమండలికి నితీష్ కుమార్ రాజీనామా

(మొదటి పేజీ తరువాయి)

ఈ ఎన్నిక అనంతరం రాజ్యంగ నిబంధనలకు అనుగుణంగా నితీష్ కుమార్ శాసనమండలికి రాజీనామా చేశారు. రాజ్యసభకు ఎన్నికైన 14 రోజుల్లో నితీష్ శాసనసభ సభ్యత్వాన్ని వదులుకున్నారు. అలాగే బిజెపి జాతీయ అధ్యక్షుడు నితీష్ నబీన్ కూడా బీహార్ శాసనమండలికి రాజీనామా చేశారు. ఆయన కూడా మార్చి 16న రాజ్యసభకు ఎన్నికయ్యారు. ఈ నేపథ్యంలో ఆయన కూడా శాసనమండలికి రాజీనామా చేశారు. కాగా, 2005లో ఎన్డీఎ కూటమి తరపున నితీష్ కుమార్ ముఖ్యమంత్రి పదవిని చేపట్టారు. ఇక బిజెపికి మద్దతుగా, ఆ తర్వాత ఆ పార్టీని వ్యతిరేకిస్తూ మహాగట్టంధన్ వైపు మద్దతుగా నిలిచి తన సీఎం పదవిని కాపాడుకున్నారు. 2013, 2017, 2022, 2024లో పార్టీలు మారుతూ నియంత్రి కొనసాగారు. 2025లో అసెంబ్లీ ఎన్నికల్లో మరోసారి రికార్డు స్థాయిలో విజయం సాధించి పదవ సారి ముఖ్యమంత్రిగా ప్రమాణస్వీకారం చేసి రికార్డు సృష్టించారు.

మావోయిస్టు రహిత రాష్ట్రంగా ఆంధ్రప్రదేశ్..

అమరావతి, మార్చి 30 (పిసిడబ్ల్యూ న్యూస్):

మావోయిస్ట్ కేంద్ర కమిటీ సభ్యుడు చెల్లూరి నారాయణ రావు సహా తొమ్మిది మంది ఎపి డిజిపి హరీష్ కుమార్ గుప్తా ఎదుట లొంగిపోయారు. వీరి లొంగు బాటుతో ఆంధ్రప్రదేశ్ రాష్ట్రం సక్సెస్ ఫుల్ రహిత రాష్ట్రంగా మారిందని డిజిపి ప్రకటించారు. లొంగిపో యిన మావోయిస్టుల నుంచి భారీగా ఆయుధ దంప్ స్వాధీనం చేసుకున్నట్లు వెల్లడించారు. వివరాల్లోకి వెళితే.. మావోయిస్టు పార్టీలో అత్యంత కీలక నేత, ఆంధ్రాబడిశా సరిపాట్లు (ఏవోబి) స్పెషల్ జోనల్ కమిటీ కార్యదర్శి చెల్లూరి నారాయణరావు అలియాస్ సోమన్న పోలీసుల ఎదుట లొంగిపోయారు.

ప్రధాని మోడీ ఫాటో పెడతాం: సిఎం రేవంత్

(మొదటి పేజీ తరువాయి)

ఈ వ్యయాన్ని కేంద్ర ప్రభుత్వం భరిస్తే.. పథకంపై ప్రధాని సరేంద్ర మోడీ ఫాటో పెడతామని సిఎం చెప్పారు. సోమవారం విలేజ్ కుంటలోని సిఎం రేవంత్ మాట్లాడుతూ.. సన్న బియ్యం పథకం బాగుంది కాబట్టి దేశవ్యాప్తంగా ప్రవేశపెట్టాలని తాను ఇదివరకే కేంద్రాన్ని కోరానని తెలిపారు. రైతులకు క్వింటాల్ కు రూ.500 బోనస్ సన్న బియ్యం పంపించాలని రైతులను ప్రోత్సహించేందుకు క్వింటాల్ కు ఐదు వందల రూపాయలు చెల్లిస్తున్నామని సిఎం అన్నారు. 3 కోట్ల 39 లక్షలు అంటే 86 శాతం తెలంగాణ ప్రజలు సన్న బియ్యం పథకం ద్వారా లబ్ధి పొందుతున్నారని ఆయన వివరించారు. భవిష్యత్తులో ఇది 90 శాతం కూడా కావచ్చని ఆయన ఒక ప్రశ్నకు సమాధానంగా చెప్పారు.

కేరళలో ఎల్డిఎఫ్ లో బిజెపి కుమ్మక్క

(మొదటి పేజీ తరువాయి)

సోమవారంనాడు జరిగిన ఎన్నికల ప్రచారసభలో రాహుల్ మాట్లాడుతూ, కేరళలో యూడిఎఫ్ ఉండకూడదని బీజేపీ కోరుకుంటోందని, ఎందుకంటే కాంగ్రెస్ కు మాత్రమే జాతీయ స్థాయిలో బీజేపీని సవాలు చేయగలిగే శక్తి ఉందనే విషయం వాళ్లకు బాగా తెలుసునని అన్నారు. బీజేపీ, ఆర్ఎన్ఎస్ఐతో తాము సైద్ధాంతిక పోరాటం చేస్తున్నామని తెలిపారు. విపక్ష నేతలను సెంట్రల్ ఏజెన్సీలు టా+గం+ట్ చేస్తున్నాయని, కానీ ఎల్డిఎఫ్ పై మాత్రం ఎలాంటి దర్యాప్తులు ఉండవని రాహుల్ విమర్శించారు. తనపై 36 కేసులు పెట్టారని, 55 గంటల సేపు నిర్భరామంగా ప్రశ్నించారని అన్నారు. కేరళ సీఎం పినరయి విజయన్ పై మాత్రం ఎలాంటి చర్యలు లేవన్నారు. ప్రధాని మోడీ ఎక్కడికి వెళ్లినా ఆలయాలు, మతం గురించి మాట్లాడతారని, కానీ ఇటీవల పాలక్కాడ్ పర్వతంలో శబరిమల అంశాన్ని లేవనెత్తడం మరిచిపోయారని రాహుల్ విమర్శించారు. శబరిమలలోని అయ్యప్ప ఆలయంతో ముడిపడి ఉన్న అంశంపై మాట్లాడకపోవడం ద్వారా బీజేపీ, ఎల్డిఎఫ్ కలిసి పనిచేస్తున్నట్లు స్పష్టమవుతోందన్నారు. యూడిఎఫ్ అధికారంలోకి వస్తే ఆలయంలో అక్రమాలకు పాల్పడిన వారిపై చర్యలు తీసుకుంటామని తెలిపారు.

మావోయిస్టు రహిత ప్రాంతంగా బస్తర్

(మొదటి పేజీ తరువాయి)

మావోయిస్టు రహిత ప్రాంతంగా మారినది వెల్లడించారు. బస్తర్ లో అదివాసీలకు ప్రస్తుతం అన్ని ప్రభుత్వ సంక్షేమ పథకాలు అందుతున్నాయని చెప్పారు. అభివృద్ధి దిశగా బస్తర్ ప్రాంతం ముందుకొందని తెలిపారు. అలాగే మావోయిస్టుల లొంగుబాటుకు నేడు (మంగళవారం) చివరి తేదీ అని, అభివృద్ధి లేదంటూ ఆయుధాలు పట్టుకోవడం సరికాదని అమిత్ షా హితవు పలికారు. కాంగ్రెస్ హయాంలో విలీన ప్రాంతాలను నిరక్షయం చేశారని, వారి పాలనలోనే గిరిజన ప్రాంతాలు ఎందుకు అభివృద్ధి చెందలేదని ప్రశ్నించారు. గిరిజనలను 60 ఏండ్లపాటు కాంగ్రెస్ విస్మరించిందని మండిపడ్డారు. కాంగ్రెస్ నిర్వాకం వల్లే దేశంలో మావోయిస్టులు పెరిగారని, 12 రాష్ట్రాల్లో అభివృద్ధి కుంటుపడిందని ఆయన మండిపడ్డారు. గిరిజన ప్రాంతాల అభివృద్ధికి ఎన్డీయే ప్రభుత్వం కట్టుబడి ఉందని.. తమ వల్లే సక్సెస్ విముక్త భారత్ సాధ్యమవుతోందని తెలిపారు.

ఇరాన్ దిగిరాకపోతే న్నాష్ చేస్తాం

వాషింగ్టన్, మార్చి 30 (పిసిడబ్ల్యూ న్యూస్): ఇరాన్ వీలైనంత త్వరగా ఒప్పందం చేసుకుని, హర్యాజ్ జలసంధిని తెరవాలని అమెరికా అధ్యక్షుడు డొనాల్డ్ ట్రంప్ పేర్కొన్నారు. త్వరగా ఒప్పందం కుదుర్చుకోకపోతే.. ఇరాన్ విద్యుత్ ఉత్పత్తి కేంద్రాలు, చమురు క్షేత్రాలు, ఖర్చి డ్రిప్ ప్యాన్లు తుడిచిపెట్టేస్తామని తీవ్రంగా హెచ్చరించారు. ఈమేరకు ట్రాత్ నోషల్ లో ఓ పోస్టు పెట్టారు. 'ఇరాన్ లో మా సైనిక కార్యకలాపాలను ముగించేందుకు తీవ్రమైన చర్యలు జరుపుతున్నాం. ఇప్పటివరకు గొప్ప పురోగతి లభించింది. కానీ.. ఏ కారణాలతోనైనా త్వరలో ఒప్పందం కుదరకపోతే, హర్యాజ్ జలసంధిని వెంటనే తెరవకపోతే.. ఇరాన్ లోని విద్యుత్ ఉత్పత్తి కేంద్రాలు, చమురు క్షేత్రాలు, ఖర్చి డ్రిప్ ప్యాన్లు, అన్ని డీశాలినేషన్ ఎలాంటివి పేల్చివేసి.. సర్వనాశనం చేస్తాం. 47 ఏళ్ల భయంకర పాలనలో ఇరాన్ చేతిలో హతమైన ఎంతోమంది అమెరికన్ సైనికులు, ఇతరుల పేరిట ప్రతీకారంగా ఈ దాడులు చేపడతాం' అని హెచ్చరించారు.

కాంగ్రెస్ పాలనలోనూ ఉద్యమకారులకు న్యాయం జరగడం లేదు: విజయశాంతి ఆవేదన

హైదరాబాద్ మార్చి 30 (పిసిడబ్ల్యూ న్యూస్): ప్రత్యేక రాష్ట్ర ఏర్పాటులో కీలక పాత్ర పోషించిన ఉద్యమకారుల సంక్షేమంపై శాసనమండలిలో ఎంఎల్సీ విజయశాంతి తన గళం వినిపించారు. ప్రభుత్వంపై ఉన్న బాధ్యతను గుర్తు చేస్తూ ఆమె చేసిన వ్యాఖ్యలు ప్రస్తుతం రాజకీయ పర్లాల్లో చర్చనీయాంశమయ్యాయి. సోమవారం ఆమె సభలో మాట్లాడుతూ తెలంగాణ కోసం ప్రాణాలకు తెగించి పోరాడిన ఉద్యమకారులు లేకపోతే, ఇవాళ రాష్ట్రంలో ముఖ్యమంత్రులు కానీ, మంత్రులు కానీ ఉండేవారా? అని ప్రశ్నించారు. పదవుల కంటే ముందు వారి త్యాగాలను గుర్తించాలని విజ్ఞప్తి చేశారు. ఎన్నికల సమయంలో ప్రజలతో పాటు వివిధ సందర్భాల్లో ఉద్యమకారులకు ఇచ్చిన ప్రతి హామీని ప్రభుత్వం తప్పనిసరిగా నిలబెట్టుకోవాలని డిమాండ్ చేశారు.

వెనకబడిన విద్యార్థులపై ప్రత్యేక దృష్టి పెట్టాలి



పాఠశాలలపై సబ్ కలెక్టర్ దృష్టి ఈ స ఆర్ అమలుపై సమీక్ష విద్యా ప్రమాణాల మెరుగుదలకు కీలక సూచనలు

వేంపూరు, మార్చి 30 (పిసిడబ్ల్యూ న్యూస్): చదువులో వెనకబడిన విద్యార్థుల పై ప్రత్యేకమైన దృష్టి సారించాలని సబ్ కలెక్టర్ అజయ్ యాదవ్ అన్నారు. సోమవారం మండలంలోని ప్రభుత్వ ప్రాథమిక పాఠశాలల పనితీరుపై సబ్ కలెక్టర్ అజయ్ యాదవ్



ప్రత్యేక దృష్టి సారించారు. ఈ సందర్భంగా ఎంపీపీఎస్ పల్లెవాడ, వెంకటాపురం పాఠశాలలను సందర్శించి, అక్కడ అమలు జరుగుతున్న విద్యా ప్రమాణాల విషయంలో ప్రతి విద్యార్థి చదివే విధానాన్ని సమగ్రంగా పరిశీలించారు. విద్యార్థుల చదవు నైపుణ్యాల పెంపు లక్ష్యంగా చేపట్టిన ఈ కార్యక్రమం అమలులో ఉన్న పరిస్థితులను ఆయన వివరంగా ఆరా తీశారు. పాఠశాలలో విద్యార్థుల నేర్పుకునే స్థాయి, ఉపాధ్యాయుల బోధన విధానాలు, తరగతి గది

వాతావరణం వంటి అంశాలను పరిశీలించినారు. పాఠశాలలలో విద్యా ప్రమాణాలను మరింత మెరుగుపరచాలని ఆయన సూచించారు. ముఖ్యంగా ప్రతి విద్యార్థి చదవగలిగే స్థాయికి చేరుకునేలా ఉపాధ్యాయులు కృషి చేయాలని, అభ్యాసంలో వెనుకబడిన విద్యార్థులపై ప్రత్యేక శ్రద్ధ పెట్టాలని తెలిపారు. అలాగే మండల విద్యా అధికారి కాంప్లెక్స్ హెడ్ మాస్టర్లు, మండల రిసోర్స్ పర్సన్స్, హెడ్ మాస్టర్లతో సమావేశమై పలు మార్గదర్శకాలు జారీ చేశారు. బోధనలో నూతన పద్ధతులు అనుసరించడం, విద్యార్థుల ఆసక్తిని పెంచే విధంగా పాఠాలు చెప్పడం, నిరంతర మూల్యాంకన ప్రక్రియను సమర్థంగా అమలు చేయాలని సూచించారు. విద్యార్థుల అభ్యాస ఫలితాలను మెరుగుపరచడంలో ఉపాధ్యాయులు సమన్వయంతో పనిచేయాలని, పాఠశాలల సమగ్ర అభివృద్ధికి కృషి చేయాలని ఆదేశించారు. ఈ సందర్భంతో పాఠశాలలో విద్యా నాణ్యత పెంపుపై మరింత దృష్టి కేంద్రీకృతమైంది.

హర్యాతండా గ్రామాభివృద్ధికి కొత్త దిశలో అడుగులు

అభివృద్ధి పనులు వేగవంతం గ్రామానికి కొత్త రూపు తీసుకొస్తున్న ప్రజాప్రతినిధులు

రఘునాథపాలెం, మార్చి 30 (పిసిడబ్ల్యూ న్యూస్): మండలం హర్యాతండా గ్రామంలో అభివృద్ధి కార్యక్రమాలు కొత్త ఊపుతో ముందుకు సాగుతున్నాయి. కాంగ్రెస్ ప్రభుత్వ హయాంలో గ్రామ అభివృద్ధికి ప్రత్యేక ప్రాధాన్యత లభించడంతో పలు మౌలిక సదుపాయాల పనులు వేగవంతంగా కొనసాగుతున్నాయి. గ్రామ సర్పంచ్ బానోత్ స్వామి, ఉప సర్పంచ్ బానోత్ శ్రీను నాయక్ నాయకత్వంలో గ్రామ అభివృద్ధి పనులు సమర్థవంతంగా అమలు అవుతున్నాయి. గ్రామ ప్రజల దీర్ఘకాలిక అవసరాలను దృష్టిలో ఉంచుకుని ప్రధాన రహదారుల నిర్మాణం, అంతర్గత సీసీ రోడ్ల ఏర్పాటు, డ్రైనేజీ సదుపాయాల మెరుగుదల, పారిశుధ్య కార్యక్రమాలు వంటి పనులు దశవలరీగా చేపడుతున్నారు. అభివృద్ధి పనుల వల్ల గ్రామంలో రాకపోకలు సులభతరం కావడంతో పాటు



ప్రజలకు మెరుగైన వసతులు అందుబాటులోకి వస్తున్నాయి. గ్రామ ప్రజల అభిప్రాయాలను తెలుసుకుంటూ, వారి సమస్యలను ప్రత్యక్షంగా పరిశీలిస్తూ పనులు చేపడుతున్నామని గ్రామ సర్పంచ్ తెలిపారు. గ్రామాన్ని ఆదర్శ గ్రామంగా తీర్చిదిద్దాలనే లక్ష్యంతో పాలకవర్గం కృషి చేస్తున్నట్లు పేర్కొన్నారు. అభివృద్ధి కార్యక్రమాల అమలులో పారదర్శకత పాటిస్తూ ప్రజల సహకారంతో ముందుకు సాగుతున్నామని ఉప సర్పంచ్ తెలిపారు. ఈ అభివృద్ధి పనులు గ్రామానికి కొత్త రూపు తీసుకువస్తున్నాయని



గ్రామస్తులు ఆనందం వ్యక్తం చేస్తున్నారు. గ్రామ పెద్దలు, యువత, మహిళలు మరియు స్థానిక నాయకులు అభివృద్ధి కార్యక్రమాల్లో పాల్గొని తమ మద్దతు తెలియజేయడం విశేషం. గ్రామంలో కొనసాగుతున్న అభివృద్ధి పనులు పూర్తయితే హర్యాతండా గ్రామం మరింత అభివృద్ధి దిశగా ముందుకు సాగుతుందని ప్రజలు ఆశాభావం వ్యక్తం చేస్తున్నారు. ప్రజల సంక్షేమమే లక్ష్యంగా గ్రామ పాలకవర్గం నిరంతరం కృషి చేస్తుండటంతో గ్రామంలో అభివృద్ధి వాతావరణం నెలకొంది.

మాజీ ఉప ముఖ్యమంత్రి, స్టేషన్ ఘన పూర్ ఎమ్మెల్యే కడియం శ్రీహరి పై అనుచిత వ్యాఖ్యలకు నిరసనగా: హుజురాబాద్ ఎమ్మెల్యే పాడి కౌశిక్ రెడ్డి బిష్టిబొమ్మ దహనం...



- జమ్మికుంట మండల కాంగ్రెస్ పార్టీ సీనియర్ నాయకులు అంబాల రాజు...

జమ్మికుంట, మార్చి 30 (పిసిడబ్ల్యూ న్యూస్): ఆదివారం రోజున నిండు అసెంబ్లీలో దళిత ఆగ్రేనేత మాజీ ఉప ముఖ్యమంత్రి స్టేషన్ ఘనపూర్ ఎమ్మెల్యే కడియం శ్రీహరి నీ తుపాకితో కాల్చి చంపుతానని అనుచిత వ్యాఖ్యలు నిరసనగా హుజురాబాద్ ఎమ్మెల్యే పాడి కౌశిక్ రెడ్డి దిష్టిబొమ్మను జమ్మికుంట మండల కాంగ్రెస్ పార్టీ సీనియర్ నాయకులు అంబాల రాజు ఆధ్వర్యంలో జమ్మికుంట పట్టణంలోని పాత అంబేద్కర్ చౌరస్తాలో దగ్గం చేశారు ఈ సందర్భంగా జమ్మికుంట మండల కాంగ్రెస్ పార్టీ సీనియర్ నాయకులు అంబాల రాజు మాట్లాడుతూ దళిత కుటుంబంలో జన్మించిన కడియం శ్రీహరి నాలుగు పర్యాయాలు శాసనసభ్యులుగా



తెలంగాణ, రాష్ట్ర రెండో ఉప ముఖ్యమంత్రిగా, వరంగల్ ఎంపీగా, ప్రస్తుత స్టేషన్ ఘన పూర్ శాసనసభ్యునిగా ఎన్నో దశాబ్దాలుగా ప్రజాసేవకే అంకితమై దళిత గిరిజన అట్టడుగు వర్గాల ప్రజల హక్కుల కోసం పోరాటాలు చేసిన ఘనత కడియం శ్రీహరికి దక్కింది అలాంటి వ్యక్తిని పట్టుకొని హుజురాబాద్ శాసనసభ్యులు పాడి కౌశిక్ రెడ్డి మాట్లాడిన మాటలను వెనక్కి తీసుకొని బేసరత్తుగా క్షమాపణ చెప్పాలని ఈ సందర్భంగా అంబాల రాజు డిమాండ్ చేశారు అదేవిధంగా కడియం శ్రీహరి పై అనుచిత వ్యాఖ్యలు చేసిన హుజురాబాద్ ఎమ్మెల్యే పాడి కౌశిక్ రెడ్డి శాసనసభ శాశ్వత సభ్యత్వాన్ని రద్దు చేయాలని తెలంగాణ శాసనసభ సభాపతి గడ్డం ప్రసాద్ కుమార్ ను కోరారు స్టేషన్ ఘన పూర్ శాసనసభ్యులు కడియం శ్రీహరి పై అనుచిత వ్యాఖ్యల విషయంలో తెలంగాణ ముఖ్యమంత్రివర్యులు



ఎనుముల రేవంత్ రెడ్డి, శాసనసభ వ్యవహారాల శాఖ మంత్రివర్యులు దుద్దిళ్ళ శ్రీధర్ బాబు, రాష్ట్ర బీసీ మరియు రవాణా శాఖ మంత్రివర్యులు పొన్నం ప్రభాకర్ లు చొరవ తీసుకోవాలని అలాగే స్టేషన్ పూర్ శాసనసభ్యులు కడియం శ్రీహరి పై చేసిన వ్యాఖ్యలను వేవరతుగా వెనక్కి తీసుకొని బిహారంగ క్షమాపణ చెప్పని యెడల హుజురాబాద్ నియోజకవర్గం లో హుజురాబాద్ శాసనసభ్యులు పాడి కౌశిక్ రెడ్డిని తిరగనియ్యమని దళితుల చేతిలో ఆగ్రహానికి గురికాక తప్పదని ఈ సందర్భంగా హెచ్చరిస్తున్నాం ఈ కార్యక్రమంలో కాంగ్రెస్ పార్టీ హుజురాబాద్ నియోజకవర్గం మైనార్టీ సెల్ చైర్మన్ ఎం.డి సలీం షా, కాంగ్రెస్ పార్టీ సీనియర్ నాయకులు చెంచల శ్రీనివాస్, సిలివేరి రాజమౌళి, గొట్టి ప్రభు దాస్, ఆకిసంపల్లి మహేందర్ తదితరులు పాల్గొన్నారు.

హుజురాబాద్ ఎమ్మెల్యేపై తాజోద్దీన్ ఆగ్రహం..

కరీంనగర్ టౌన్ మార్చి 30 (పిసి డబ్ల్యూ న్యూస్): కరీంనగర్ జిల్లా కాంగ్రెస్ మైనారిటీ విభాగం చైర్మన్ మొహమ్మద్ తాజోద్దీన్ హుజురాబాద్ ఎమ్మెల్యే పాడి కౌశిక్ రెడ్డి ప్రవర్తనపై తీవ్ర విమర్శలు చేశారు. అసెంబ్లీలో జరిగిన ఘటనను ప్రస్తావిస్తూ, సీనియర్ దళిత నాయకుడు కడియం శ్రీహరి పట్ల అనుచిత వ్యాఖ్యలు చేయడం బాధాకరమని అన్నారు. అసెంబ్లీ వంటి గౌరవ వేదికపై ఇటువంటి ప్రవర్తన ప్రజాస్వామ్య విలువలకు విరుద్ధమని పేర్కొన్నారు. గతంలో కూడా ఎమ్మెల్యే వివాదాస్పద వ్యాఖ్యలు చేసిన సందర్భాలు ఉన్నాయని ఆరోపించారు. ముఖ్యంగా ఒక ఉన్నత పోలీసు అధికారిపై చేసిన వ్యాఖ్యలు ముస్లిం సమాజ భావోద్వేగాలను



దెబ్బతీశాయని తెలిపారు. ఇలాంటి చర్యలపై సందిగ్ధత పాల్గొని అధినేతలు స్పందించాలని, అవసరమైతే క్రమశిక్షణ చర్యలు తీసుకోవాలని కోరారు. ముఖ్యంగా కే. చంద్రశేఖర్ రావు మరియు కేటీఆర్ ఈ అంశంపై స్పష్టత ఇవ్వాలని విజ్ఞప్తి చేశారు. ప్రజా ప్రతినిధులు తమ ప్రవర్తనలో మరింత బాధ్యతాయుతంగా ఉండాలని, హుజురాబాద్ నియోజకవర్గ ప్రతిష్టను కాపాడాలని తాజోద్దీన్ కోరారు.

సన్న బియ్యం పంపిణీ విజయవంతం

● ప్రజా ప్రభుత్వానికి ములుగు జిల్లా నాయకులు అలువాల రాజ్ కుమార్ కృతజ్ఞతలు



ములుగు ప్రతినిధి, మార్చి 30 (పిసిడబ్ల్యూ న్యూస్) : ములుగు జిల్లా కేంద్రంలో తెలంగాణ ప్రజా ప్రభుత్వం ప్రతిష్టాత్మకంగా చేపట్టిన 'సన్న బియ్యం పంపిణీ' పథకం ఏడాది పూర్తి చేసుకున్న సందర్భంగా కాంగ్రెస్ పార్టీ నాయకులు అలువాల రాజ్ కుమార్ హర్షం వ్యక్తం చేశారు. ములుగు మండలంలోని పేద ప్రజలకు సన్న బియ్యం అందడం ద్వారా వారి జీవన ప్రమాణాలు పెరిగాయని ఆయన పేర్కొన్నారు. ఈ సందర్భంగా



ఆయన మాట్లాడుతూ, గత ఏడాది 2025 మార్చి 30న ప్రారంభమైన ఈ పథకం ద్వారా ములుగు జిల్లాలో విప్లవాత్మక మార్పులు వచ్చాయన్నారు. గతంలో 75 నుండి 80 శాతం వరకు దొడ్డు బియ్యం (రీసైకింగ్) పంపిణీ జరిగిందని, కానీ రేవంత్ రెడ్డి ప్రభుత్వం వచ్చిన తర్వాత ప్రతి నెలా 92 శాతం వరకు నాణ్యమైన సన్న బియ్యం పంపిణీ జరుగుతోందని వివరించారు. పేద ప్రజలకు భోజనంలో సమాన స్థాయి గుర్తింపునిచ్చి, వారి కడుపు నింపిన ఘనత ఈ ప్రజా ప్రభుత్వానిదేనని కొనియాడారు. గత పదేళ్ల కాలంలో ఒక్క రేవంత్ కార్డు కూడా ఇవ్వని పరిస్థితుల నుండి, నేడు జిల్లా వ్యాప్తంగా అర్హులైన వేలాది మందికి కొత్త కార్డులు అందించి దాదాపు కోటి మందికి లబ్ధి చేకూర్చడం గర్వకారణమన్నారు.

పేదల పక్షపాతిగా నిలుస్తున్న ముఖ్యమంత్రి రేవంత్ రెడ్డి గారికి, ములుగు జిల్లా బిడ్డ, గౌరవ మంత్రి సీతక్క గారికి ఆయన ప్రత్యేక ధన్యవాదాలు తెలిపారు.

ధాన్యం కొనుగోలు కేంద్రాలు ఏర్పాటు చేయాలి

● సీపీఎం సత్తుపల్లి డివిజన్ కార్యదర్శి వర్గ సభ్యులు క్రిష్ణార్జునరావు



కల్లూరు, మార్చి 30 (పిసిడబ్ల్యూ న్యూస్) : మండలం లో గత పదిహేను రోజులుగా పరికోతలు ప్రారంభం అయ్యాయి కానీ ఇప్పటి వరకూ ధాన్యం కొనుగోలు కేంద్రాలు లేకపోవడంతో రైతులు ఇబ్బందులు పడుతున్నారని రైతులు తమ ధాన్యం అమ్మడానికి వెంటనే కొనుగోలు కేంద్రాలు ఏర్పాటు చేయాలని సీపీఎం పార్టీ డివిజన్ కార్యదర్శి వర్గ సభ్యులు తన్నీర్ కృష్ణార్జునరావు ప్రభుత్వాన్ని కోరారు. సందర్భంగా ఆయన

మాట్లాడుతూ ధాన్యం కొనుగోలు కేంద్రాలు లేకపోవడంతో పోవడంతో దళారులకు ధాన్యం అమ్ముకనే పరిస్థితి ఏర్పడింది అని దీనివల్ల రైతులు తీవ్రంగా నష్టపోతున్నారని అని ఆవేదన వ్యక్తం చేశారు. ఇప్పటికైనా అధికారులు స్పందించి ధాన్యం కొనుగోలు కేంద్రాలను ఏర్పాటు చేయాలని కోరారు. అలాగే మొక్కజొన్న కొనుగోలు కేంద్రాలను ఏర్పాటు చేయాలని కూడా డిమాండ్ చేశారు. అనంతరం సబ్ కలెక్టర్ కార్యాలయంలో ఏవో రేవంత్ కు వినతి పత్రాన్ని అందించారు. ఈ కార్యక్రమంలో రైతు సంఘం మండల అధ్యక్షుడు సామినేని హనుమంతరావు, పార్టీ మండల కమిటీ సభ్యులు దోమతొట్టి పుల్లయ్య, పార్టీ నాయకులు నాయుడు చందర్ రావు పాల్గొన్నారు.

కల్లూరు తహసీల్దారుగా బ్రహ్మేశ్వరరావు



కల్లూరు, మార్చి 30 (పిసిడబ్ల్యూ న్యూస్) : కల్లూరు మండల తహసీల్దార్ గా కె బ్రహ్మేశ్వరరావు బాధ్యతలు స్వీకరించారు. సోమవారం మండల కార్యాలయంలో జరిగిన కార్యక్రమంలో ఆయన పదవీ బాధ్యతలు చేపట్టారు. ప్రస్తుతం కల్లూరు లో తాసిల్దారుగా పనిచేస్తున్న సాంబశివుడు గత ఆరు నెలల క్రితం బదిలీ కోరగా తెలంగాణ రాష్ట్రవ్యాప్తంగా జరిగిన బదిలీలలో భాగంగా ఖమ్మం జిల్లాకు మార్పు చేశారు. ఈ సందర్భంగా నూతన తాసిల్దార్ బ్రహ్మేశ్వరరావు మాట్లాడుతూ ప్రభుత్వ పథకాలను ప్రజలకు చేరువ చేయడంలో కృషి చేస్తానని తెలిపారు. రెవెన్యూ సేవలను పారదర్శకంగా అందిస్తూ, ప్రజల సమస్యలను త్వరితగతిన పరిష్కరించేందుకు కట్టుబడి ఉంటానన్నారు. అధికారులు, సిబ్బంది ఆయనకు శుభాకాంక్షలు తెలిపారు.

బాలికల భద్రతకు భారీ అడుగు

- ఉప్పల్ పీహెచ్సీలో హెచ్పీవీ టీకా ప్రారంభం
- సర్కెట్ క్యాన్సర్ నివారణకు కీలక కార్యక్రమం
- తల్లిదండ్రులు తప్పక వినియోగించుకోవాలి: డాక్టర్ సౌశీల్య రాణి



ఉప్పల్, మార్చి 30 (పిసిడబ్ల్యూ న్యూస్): బాలికల ఆరోగ్య రక్షణలో భాగంగా అత్యంత కీలకమైన హెచ్పీవీ (హ్యూమన్ పాపిలోమా వైరస్) టీకా కార్యక్రమం ఉప్పల్ ప్రాథమిక ఆరోగ్య కేంద్రంలో సోమవారం ఘనంగా ప్రారంభమైంది. ఈ కార్యక్రమాన్ని మెడికల్ ఆఫీసర్ డాక్టర్ సౌశీల్య రాణి ప్రారంభించారు. ఈ సందర్భంగా డాక్టర్ సౌశీల్య రాణి మాట్లాడుతూ, సర్కెట్ క్యాన్సర్ వంటి ప్రమాదకర వ్యాధిని ముందుగానే నివారించేందుకు ఈ టీకా ఎంతో ఉపయోగకరమని తెలిపారు. 2011 జనవరి 1 నుండి 2012 మార్చి 6 మధ్య జన్మించిన బాలికలకు ఈ టీకాను అందజేస్తామని చెప్పారు. మంగళవారం నుండి ప్రతిరోజూ ఉదయం 9 గంటల నుంచి మధ్యాహ్నం 1 గంట వరకు ఉప్పల్ పీహెచ్సీలో టీకా కార్యక్రమం కొనసాగుతుందని వివరించారు. హెచ్పీవీ టీకా సర్కెట్ క్యాన్సర్ నివారణలో 93 నుంచి 100 శాతం వరకు ప్రభావవంతంగా పనిచేస్తుందని పేర్కొన్నారు. తల్లిదండ్రులు ఈ అవకాశాన్ని సద్వినియోగం చేసుకుని తమ కుమార్తెలకు టీకా వేయించుకోవాలని ఆమె విజ్ఞప్తి చేశారు. అలాగే ప్రజల్లో అవగాహన పెంపు ద్వారా మరింత మంది బాలికలు ఈ టీకా పొందేలా కృషి చేయాలని సూచించారు

అనుమానాస్పద వ్యక్తి మృతి కేసు నమోదు చేసిన పోలీసులు



సత్తుపల్లి, మార్చి 30 (పీసీడబ్ల్యూ న్యూస్) : సత్తుపల్లి మండలంలోని సింగరేణి క్వార్టర్స్ పరిధిలోని జామాాయిల్ తోటలో గురుతెలియని వ్యక్తి మృతదేహం లభ్యమైందని సత్తుపల్లి ఇన్స్పెక్టర్ తుమ్మలపల్లి శ్రీవారి తెలిపారు. స్థానికుల సమాచారం మేరకు ఘటనాస్థలికి చేరుకున్న పోలీసులు పరిశీలించారు. పోలీసులు తెలిపిన వివరాలు ప్రకారం మృతుడు సుమారు 25 నుండి 30 సంవత్సరాల వయస్సు కలిగిన వ్యక్తిగా భావిస్తున్నారు. మృతదేహం బాగా కుళ్లిపోయి అస్థిపంజర స్థితిలో ఉంది. నీలం రంగు ప్యాంటు ధరించి ఉండగా, కుడి చేతికి ఎరుపు రంగు దారం ఉంది. దవడ భాగంలో శస్త్రచికిత్స చేసినట్లుగా బరన్ ప్లేట్ గుర్తించారు. కేసు నమోదు చేసిన పోలీసులు మృతదేహాన్ని సత్తుపల్లి ప్రభుత్వ ఆసుపత్రి మార్చికి తరలించారు. వివరాలు తెలిసిన వారు సత్తుపల్లి పోలీస్ స్టేషన్ ను 8712659167, 8712551362 సంఖ్యలో సంప్రదించాలని ఎస్.పా.వె. కోరారు.

గడ్డి మందు నిషేధాన్ని స్వాగతిస్తున్నాం అసెంబ్లీలో తీర్మానం హర్షణీయం

బి.ఆర్.ఎస్. పార్టీ సీనియర్ నాయకులు, మాజీ ఎంపీ బోయినపల్లి వినోద్ కుమార్



కరీంనగర్ టౌన్ మార్చి 30(పీసీడబ్ల్యూ న్యూస్): గడ్డి మందు ను నిషేధిస్తూ రాష్ట్ర శాసనసభలో ప్రభుత్వం తీర్మానం చేయడం పట్ల బి.ఆర్.ఎస్. పార్టీ రాష్ట్ర సీనియర్ నాయకులు, మాజీ ఎంపీ బోయినపల్లి వినోద్ కుమార్ హర్షం వ్యక్తం చేశారు. రాష్ట్ర ప్రభుత్వం తీసుకున్న ఈ నిర్ణయాన్ని ఆయన స్వాగతిస్తూ, గడ్డి మందు పల్ల జరుగుతున్న దుష్పరిణామాలపై తీవ్ర ఆందోళన వ్యక్తం చేశారు. ఈ మందు కారణంగా వందల సంఖ్యలో యువతీ, యువకులు ఆత్మహత్యలకు పాల్పడుతున్న విషాద పరిస్థితులను ప్రస్తావిస్తూ, గత రెండు నెలలుగా ఈ అంశంపై తాను గళమెత్తి పోరాడుతున్నానని తెలిపారు. తాను సాగించిన ఈ పోరాటానికి ఫలితంగా ప్రభుత్వం ఈ నిర్ణయం తీసుకోవడం ఆనందకరమని పేర్కొన్నారు. గత ఫిబ్రవరి 21న బంజారాహిల్స్ లోని తెలంగాణ భవన్ లో నిర్వహించిన ప్రెస్ కన్ఫరెన్స్ లో గడ్డి మందును నిషేధించాలని రాష్ట్ర ప్రభుత్వాన్ని కోరిన విషయాన్ని ఆయన గుర్తుచేశారు. అలాగే మార్చి 3న అఖిలపక్ష ప్రతినిధులు మరియు ఇండియన్ మెడికల్ అసోసియేషన్ సభ్యులతో నిర్వహించిన కౌండ్ టేబుల్ సమావేశంలో కూడా గడ్డి మందు దుష్పరిణామాలను సమాజానికి వివరించినట్లు తెలిపారు.

అంగన్వాడీ స్కూల్ సేవలను సద్వినియోగం చేసుకోవాలి...

- రెవెన్యూ డివిజన్ ఆఫీసర్ మహేశ్వర్..



కరీంనగర్, మార్చి 30 (పీసీడబ్ల్యూ న్యూస్): అంగన్వాడీ స్కూల్ లలో అందే సేవలను వినియోగించుకోవాలని కరీంనగర్ రెవెన్యూ డివిజన్ ఆఫీసర్ మహేశ్వర్ సూచించారు. ప్రజా పాలనా ప్రగతి ప్రణాళిక లో భాగంగా కోతిరాంపూర్ అంగన్వాడీ సెంటర్ లో ప్రీ స్కూల్ మేళా నిర్వహించారు. ఈ కార్యక్రమానికి ముఖ్య అతిథి ఆర్డీవో మహేశ్వర్ జిల్లా సంక్షేమ అధికారి సరస్వతి, సీడిపీఓ సబితా, 39 డివిజన్ కార్యాలయ లుమాసం గణేష్, కార్పొరేటర్ పాడిశెట్టి వసంతలక్ష్మి భూమయ్య లు హాజరై జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా ఆర్డీవో మహేశ్వర్ మాట్లాడుతూ ప్రైవేట్ స్కూల్స్ దీటుగా అంగన్వాడీ స్కూల్ లు గొప్పగా పనిచేస్తున్నాయని, అట పాటలతో విద్యను బోధించడం జరుగుతుందని చెప్పారు. డి డబ్ల్యూ ఓ సరస్వతి మాట్లాడుతూ గర్భవతులు, బాలింతలు అంగన్వాడీ సెంటర్ లో అభివేచి పోషకహారం బాలామృతం తీసుకోవాలని సూచించారు సీడిపీఓ సబితా మాట్లాడుతూ ప్రీ స్కూల్ ప్రాధాన్యత, మొదటి 1000 రోజుల లో తీసుకోవాల్సిన జాగ్రత్త, పోషకహారం గుర్తుచేసి తల్లులకు ఈ సందర్భంగా అవగాహన కల్పించారు. పి & జి ప్రతం మాస్టర్ ట్రయినింగ్ రాజేందర్ పిల్లలకు బదు అభివృద్ధి ల పైన ఆటలు ఆడించారు. దాదాపు 200 మంది పిల్లలు ఆటలు, పాటలు, కథ, సంభాషణ, పూర్వ గణిత భావనలు తల్లి తండ్రులను మంత్ర ముగ్ధులను చేశాయి. భాష, మేధా, సాంఘిక అభివృద్ధి, సృజనశక్తత గురించి పిల్లలకు వివరిస్తూ వారికి రిపోర్ట్ కార్డు సీడిపీఓ సబితా సూపర్వైసర్ అరుణ నిర్మల రేణుక చేతుల మీద అందించడం జరిగింది. ప్రీస్కూల్ వస్తువుల ప్రదర్శన అందరినీ ఆకట్టుకుంది ఈ కార్యక్రమం లో బి సి సతీష్ ,టీవర్స్ స్వరూప శ్యామల, సరిత ,పిల్లలు తల్లిదండ్రులు అధిక సంఖ్యలో పాల్గొన్నారు.

ఆశా కార్యకర్తలకు 18,000 వేతనం అమలు చేయాలి

• సీబీయూ ఆధ్వర్యంలో జాతీయ రహదారి దిగ్బందనం

ములుగు జిల్లా, మార్చి 30 (పీసీడబ్ల్యూ న్యూస్) : ఆశా కార్యకర్తలకు కాంగ్రెస్ ప్రభుత్వం ఎన్నికల ముందు ఇచ్చిన 18,000 వేతన హామీని వెంటనే అమలు చేయాలని డిమాండ్ చేస్తూ ములుగు జిల్లా ఏటూరునాగారం మండలంలో ఆశా కార్యకర్తలు జాతీయ రహదారిపై దిగ్బందనం చేపట్టారు. సీబీయూ ఆధ్వర్యంలో సోమవారం ఏటూరునాగారం వై జంక్షన్ వద్ద ఈ నిరసన కార్యక్రమాన్ని నిర్వహించారు. ఆశా వర్కర్స్ యూనియన్ (సీబీయూ) రాష్ట్ర కమిటీ పిలుపు మేరకు మంగపేట, కన్నాయిగూడెం, వాజేడు, వెంకటాచారం, ఏటూరునాగారం మండలాలకు చెందిన కార్యకర్తలు పెద్ద ఎత్తున పాల్గొని రాష్ట్ర ప్రభుత్వంపై తమ ఆగ్రహాన్ని వ్యక్తం చేశారు. ఈ సందర్భంగా సీబీయూ జిల్లా అధ్యక్షులు కొప్పుల రఘుపతిరావు మాట్లాడుతూ ఎన్నికల ముందు కాంగ్రెస్ ప్రభుత్వం ఆశా



కార్యకర్తలకు 18,000 వేతనం ఇస్తామని హామీ ఇచ్చి, అధికారంలోకి వచ్చిన తర్వాత ఆ హామీని విస్మరించిందని విమర్శించారు. ఇచ్చిన హామీని వెంటనే అమలు చేయాలని డిమాండ్ చేశారు. చలో హైదరాబాద్ పిలుపు సందర్భంగా ప్రభుత్వం అక్రమ అరెస్టులకు పాల్పడిందని, మహిళలు అని కూడా చూడకుండా ఇండ్రోకి వెళ్లి అరెస్టులు చేయించడం దారుణమని అన్నారు. శాంతియుతంగా ఆందోళన చేస్తున్న కార్యకర్తలను పోలీసులు అరెస్టు చేసి స్టేషన్ లో నిర్బంధించడం అమానుషమని మండిపడ్డారు. రాష్ట్ర

వ్యాప్తంగా పోలీసుల దౌర్జన్యాలకు నిరసనగా ఆశా కార్యకర్తలు జాతీయ రహదారులపై ఆందోళనలు చేపట్టినట్లు తెలిపారు. ప్రభుత్వం అసెంబ్లీలో తీర్మానం చేసి 18,000 వేతనం అమలు చేయాలని, అలాగే వేసిన భారం తగ్గించాలని డిమాండ్ చేశారు. ప్రభుత్వం కార్యకులు, స్త్రీల పర్యవేక్షణ తన వైఖరిని మార్చుకోకపోతే సమ్మెకు దిగాల్సి వస్తుందని, దానికి ప్రభుత్వమే బాధ్యత వహించాల్సి ఉంటుందని హెచ్చరించారు. ఈ కార్యక్రమంలో వ్యవసాయ కార్యక సంఘం నాయకులు ఎం.డి దావూద్ సంఘిభావం తెలిపారు. సీబీయూ నాయకులు కల్ల సరసింహాచారి, మదే రవి, ఆశా వర్కర్స్ యూనియన్ జిల్లా అధ్యక్షురాలు మదే శ్రావ్యతో పాటు బోగ్గం సరిత, రాజ్యలక్ష్మి, సిహెచ్ నాగమణి, కే రజిత, యస్ స్వరూప, చంద్రవాణి, దేవి, కుమారి తదితరులు పాల్గొన్నారు. మొత్తం సుమారు 200 మంది ఆశా కార్యకర్తలు ఈ ఆందోళనలో పాల్గొన్నారు.

చదువు నేర్పే ఉపాధ్యాయులనే బెదిరిస్తున్న విద్యార్థిని..

అటొడెన్స్ లేకపోవడంతో నాకు సహకరిస్తారా లేదా అని మొండివైఖరి పోలీస్ స్టేషన్లో ఫిర్యాదు చేసుకున్న ఇరువరాలు

ఉప్పల్ మార్చి 30(పీసీడబ్ల్యూ న్యూస్): ఉప్పల్ లిటిల్ ఫ్లవర్ డిగ్రీ కాలేజీలో మూడవ సంవత్సరం చదువుకుంటున్న త్రినైని విద్యార్థిని వ్యవహారం తీవ్ర వివాదానికి దారితీసింది. 2023లో డిగ్రీలో చేరిన ఈ విద్యార్థిని మొదటి సంవత్సరంలో చదువు, హాజరులో మెరుగైన ప్రదర్శన చూపించినప్పటికీ, రెండో సంవత్సరం కాలేజీకి సరిగా రాకుండా ఆరోగ్య సమస్య ఉందని చెప్పడంతో సానుకూలంగా స్పందించామని, మూడో సంవత్సరంలో కాలేజీకి సరిగా రాకపోవడంతో ప్రిన్సిపల్ హాజరు సరిగా లేకపోతే పరీక్షలకు ఇబ్బంది అవుతుందని తప్పనిసరిగా కాలేజీకి రావాలని, కాలేజీ నిబంధనల ప్రకారం కనీసం 70 శాతం అటొడెన్స్ తప్పనిసరి ఉండాలని, ఈ విద్యార్థిని అటొడెన్స్ కేవలం 28 శాతంగా నమోదైందని వెల్లడించారు. పలుమార్లు ప్రిన్సిపాల్ జయంతి రెడ్డి, ఉపాధ్యాయులు మంజుషా, ధ్వని సంప్రదించినా, ప్రతి సారి ఆరోగ్య సమస్యలే కారణమని చెప్పి తప్పించుకుంటూ వచ్చినట్లు తెలిపారు. గత ఏడాది మెడికల్ సర్టిఫికేట్ ఆధారంగా యాజమాన్యం సడలింపు ఇచ్చినా, ఈ సంవత్సరం అదే కారణం చూపుతూ కాలేజీకి రాకుండా ఉండటం,



పైగా యాజమాన్యం, ఉపాధ్యాయులపై అనుచిత వ్యాఖ్యలు చేస్తున్నారని, ఇదిలా ఉండగా, విద్యార్థిని త్రినైని, తల్లి దీప్తి కుటుంబ సభ్యులు కాలేజీ ముందు ధర్మాకు దిగడం హంగామా సృష్టించడం కలకలం రేపింది. కాలేజీ పై తప్పుడు ఆరోపణలు చేస్తూ ప్రచారం చేయడం యాజమాన్యాన్ని, మానసికంగా ఇబ్బందులకు గురి చేస్తున్నారని, పలుమార్లు కాలేజీకి ఎందుకు రావడం లేదని దానికి సంబంధించిన కారణాలు తెలపాలని మున్సిపల్ పలుమార్లు అడిగిన వారి మాటలను లెక్కచేయకుండా ఇష్టానుసారంగా మాట్లాడడం, అనుచిత వాక్యాలు చేయడం జరిగిందని తెలిపారు. చివరకు ఈ వివాదం పోలీస్ స్టేషన్ వరకు చేరిందని, ముందుగా విద్యార్థిని కాలేజీకి యాజమాన్యం పై ఫిర్యాదు చేయగా, యాజమాన్యం పోలీసులను ఆశ్రయించారు. ఈ ఘటనపై స్పందించిన ప్రిన్సిపాల్ జయంతి రెడ్డి, మెంబర్ జోసెఫ్ బ్రాడ్, లీగల్ అడ్వైజర్

రామకృష్ణ మీడియా సమావేశంలో మాట్లాడుతూ విద్యార్థిని అటొడెన్స్ రికార్డులు, అడియోలు, వీడియోలు సహా అన్ని ఆధారాలను బయటపెట్టారు. రాజకీయ నాయకులతో బెదిరింపులకు పాల్పడ్డారని, పలుమార్లు అవకాశాలు ఇచ్చినా స్పందించకపోవడంతో, ఇక చట్టబద్ధంగా ముందుకు వెళ్లడం తప్ప మరో మార్గం లేదని స్పష్టం చేశారు. విద్యార్థిని కాలేజీకి ఎందుకు రావడంలేదని అడగడంతో నన్ను భయం బ్రాంతుల గురి చేస్తున్నారని నేను సూపైజ్ చేసుకొని మీ పేర్లు రాస్తానని విద్యార్థిని ఉపాధ్యాయులను బెదిరిస్తున్నారని ఈ సమావేశంలో వెల్లడించారు. సోమవారం జరిగిన పరీక్షకు ఆ విద్యార్థిని హాజరు కావడానికి కాలేజీ యాజమాన్యం అవకాశం కల్పించినట్లు తెలిపారు. వివాదం కొనసాగుతున్నప్పటికీ, విద్యార్థి భవిష్యత్తుకు ఇబ్బంది కలగకూడదని ఉద్దేశంతో సోమవారం పరీక్ష రాయడానికి అనుమతి ఇచ్చామని తెలిపారు. అయినప్పటికీ విద్యార్థిని తల్లి ఉపాధ్యాయులతో అనరాని మాటలు మాట్లాడుతూ మనోచేదన గురి చేస్తున్నారని, చదువు చెప్పే ఉపాధ్యాయులని తల్లిదండ్రులు ఇలా మనోచేదనకు గురి చేస్తే పిల్లల భవిష్యత్తు విమృతమందని ఈ సందర్భంగా ప్రిన్సిపల్ అన్నారు.

జర్నలిస్టులపై సామ్రాజ్యవాద దాడులు సరికాదు

యుద్ధ నీతికి విరుద్ధంగా ఇరాన్ లోని లెబనాన్ లో ముగ్గురు జర్నలిస్టులను బలిగొన్న ఇజ్రాయిల్ టీడబ్ల్యూజేఎఫ్ ఆధ్వర్యంలో ఖమ్మంలో కొవ్వొత్తులతో ర్యాలీ యుద్ధనీతికి భిన్నంగా అమెరికా - ఇజ్రాయిల్ యుద్ధోన్మాదం టీడబ్ల్యూజేఎఫ్ జిల్లా అధ్యక్ష, కార్యదర్శులు ఖదీర్, శ్రీనివాసరెడ్డి

ఖమ్మం ప్రతినిధి, మార్చి 30 (పీసీడబ్ల్యూ న్యూస్) : ఇరాన్ లోని దక్షిణ లెబనాన్ లో ముగ్గురు జర్నలిస్టులను యుద్ధ నీతికి భిన్నంగా బలిగొన్న ఇజ్రాయిల్ చర్యలను నిరసనగా తెలంగాణ వర్కింగ్ జర్నలిస్ట్స్ ఫెడరేషన్ (టీడబ్ల్యూజేఎఫ్) ఆధ్వర్యంలో సోమవారం రాత్రి కొవ్వొత్తులతో ఖమ్మంలో ర్యాలీ నిర్వహించారు. స్థానిక ఆర్ అండ్ బి గెస్ట్ హౌస్ నుంచి తెలంగాణ అమరవీరుల స్తూపం వరకు ర్యాలీ కొనసాగింది. లెబనాన్ లో అమరులైన జర్నలిస్టులు అల్ మాయాదీన్ నెట్ వర్క్ కు చెందిన ఫాతిమా షాద్, ఆమె సోదరుడు మొహమ్మద్, అల్-మూవార్ కు చెందిన అలీ ఘయ్యోబ్ కు నివాళులు అర్పిస్తూ అమరవీరుల స్తూపం వద్ద కొవ్వొత్తులు ఉంచారు. ఈ సందర్భంగా టీడబ్ల్యూజేఎఫ్ ఖమ్మం జిల్లా అధ్యక్ష, కార్యదర్శులు సయ్యద్ ఖదీర్, కొత్తపల్లి శ్రీనివాసరెడ్డి మాట్లాడారు.



జర్నలిస్టులను చంపటం యుద్ధనీతి కాదని, యుద్ధాల్లో జర్నలిస్టులను చంపడమే ఐక్యరాజ్యసమితి, జెనీవా కన్వెన్షన్స్ స్పష్టం చేస్తున్నాయని తెలిపారు. అయినప్పటికీ అమెరికా మద్దతుతో ఇరాన్ పై దాడులు చేస్తున్న ఇజ్రాయిల్ దక్షిణ లెబనాన్ లో ముగ్గురు జర్నలిస్టులను హతమార్చిందన్నారు. సామ్రాజ్యవాద ధోరణితో సాగుతున్న ఈ యుద్ధాలను అరికట్టాలని కోరారు. యుద్ధాలలో జర్నలిస్టులను బలిగొనడాన్ని నిరసించారు. అమరులైన జర్నలిస్టులకు నివాళులు అర్పిస్తున్నట్లు ప్రకటించారు. సంబంధిత జర్నలిస్టులు ప్రయాణిస్తున్న వాహనంపై “ప్రెస్” అని స్పష్టంగా రాసి ఉన్నప్పటికీ ఈ దాడి చేయటం దారుణం అన్నారు. గాజా యుద్ధం ప్రారంభమైన ఆక్టోబర్ 2023 నుంచి ఇప్పటివరకు దాదాపు 206 మందికి పైగా

జర్నలిస్టులు, మీడియా సిబ్బంది ఇజ్రాయెల్ దాడుల్లో ప్రాణాలు కోల్పోయారని తెలిపారు. కమిటీ టు ప్రొటెక్ట్ జర్నలిస్టు (సీపీజీ) లెక్కల ప్రకారం జర్నలిస్టులకు అత్యంత ప్రమాదకరమైన దేశాల్లో ఇజ్రాయెల్ ఒకటిగా నిలిచిందన్నారు. 1992 నుండి ఇప్పటివరకు ఈ ప్రాంతంలో వందలాది మంది చిల్లరలు తమ జీవితాలను నష్టించారు. ఈ దాడులపై ఐ క్యూ రా జ్యూ స వి స తి , అంతర్జాతీయ మీడియా సంస్థలు తీవ్ర ఆందోళన వ్యక్తం చేస్తూ, జర్నలిస్టుల రక్షణ కోసం స్వతంత్ర విచారణ జరపాలని డిమాండ్ చేస్తున్నాయన్నారు. ఈ కార్యక్రమంలో టీడబ్ల్యూజేఎఫ్ జిల్లా ఉపాధ్యక్షులు దువ్వా సాగర్, డిబీజీఎం జిల్లా అధ్యక్ష, కార్యదర్శులు అప్పల శ్రీనివాస్, మానుకొండ రవికిరణ్, టీడబ్ల్యూజేఎఫ్ స్టేట్ కౌన్సిల్ మెంబర్ నలుబోల మధుశ్రీ, నాయకులు గోపి, డి. రవికుమార్, ఉపేందర్, కొరకొప్పుల రాంబాబు, రాంబాబు, కిరణ్, కెమరామెన్ అసోసియేషన్ జిల్లా అధ్యక్ష, కార్యదర్శులు పురుషోత్త, గణేష్, నాయకులు అర్ధర్, శరత్, షకీల్, సతీష్, ఐఎస్ టీయూసీ నాయకులు నరాల సరేష్, మహాత్మ జ్యోతిబాపూలే సంఘం నాయకులు విజయ్ కుమార్ తదితరులు పాల్గొన్నారు.

ప్రెస్ క్లబ్ భవనంలో తమకు భాగస్వామ్యం కల్పించాలి లేదా భవనాన్ని స్వాధీనం చేసుకోండి

ఉప్పల్ జోనల్ కమిషనర్, మండల తాసిల్దార్, ఏసీపి లకు వినతి పత్రాలు

అందజేసిన క్లబ్ సభ్యులు

ఉప్పల్ ప్రెస్ క్లబ్ (పి & ఈ) ప్రతినిధుల విజ్ఞప్తి

ఉప్పల్, మార్చి 30(పిసిడబ్ల్యూ న్యూస్): ప్రెస్ క్లబ్ భవనం లో తమకు భాగస్వామ్యం కల్పించాలని లేదా స్వాధీనం చేసుకోవాలని కోరుతూ ఉప్పల్ ప్రెస్ క్లబ్ (పి & ఈ) మీడియా క్లబ్ ప్రతినిధులు సోమవారం ఉప్పల్ మీడియా క్లబ్ అధ్యక్షులు వడ్డేపల్లి కిషోర్ ఆధ్వర్యంలో ఉప్పల్ జోనల్ కమిషనర్, డిప్యూటీ కమిషనర్, ఎమ్మార్వో, ఏసీపి, ఉప్పల్ స్టేషన్ హౌస్ ఆఫీసర్లకు వినతి పత్రాలు అందజేశారు. ఉప్పల్ మెయిన్ రోడ్డు పక్కన ఉన్న మున్సిపాలిటీకి చెందిన స్థలంలో సుమారు పదేళ్ల క్రితం ఉప్పల్ ప్రాంతంలో పని చేసే జర్నలిస్టులమంతా కలిసి ఉమ్మడిగా ప్రెస్ క్లబ్ ను నిర్మించుకున్నాము. ఇటీవల ఆ ప్రెస్ క్లబ్ మూడు కమిటీ(క్లబ్)లుగా చీలింది. కానీ, పది మంది సభ్యులు



కూడా లేని ఒక కమిటీ వారు దౌర్జన్యంగా క్లబ్ కు సంబంధించిన తాళాలతో భవనాన్ని సైతం ఆక్రమించుకొని ఉన్నారు. ప్రింట్, ఎలక్ట్రానిక్ మీడియాలో పని చేస్తున్న సుమారు 85 మంది సభ్యులను మమ్మల్ని ప్రెస్ క్లబ్ లోకి రానివ్వడం లేదని, తాళాలు కూడా ఇవ్వడం లేదని, మున్సిపాలిటీకి సంబంధించిన స్థలంలో ఉమ్మడిగా నిర్మించుకున్న ప్రెస్ క్లబ్ భవనంలోకి మీడియాలో పని చేస్తున్న అందరూ వెళ్లాలి అవకాశం కల్పించాలని, ఇదే ప్రెస్ క్లబ్ లో సభలు, సమావేశాలు మేము సైతం నిర్వహించుకునేందుకు తాళాలు ఇప్పించాలని



నూతనంగా ఏర్పాటైన ఉప్పల్ ప్రింట్ అండ్ ఎలక్ట్రానిక్ మీడియా క్లబ్ సభ్యులు అధికారులకు విజ్ఞప్తి చేశారు. పక్షంలో ప్రెస్ క్లబ్ ఆక్రమించుకొని ఉన్న మున్సిపాలిటీ స్థలాన్ని, భవనాన్ని మున్సిపాలిటీ వారే స్వాధీనం చేసుకోవాల్సిందిగా చర్యలు చేపట్టాలని కోరారు. ఈ కార్యక్రమంలో ఉప్పల్ ప్రింట్ అండ్ ఎలక్ట్రానిక్ మీడియా క్లబ్ ప్రతినిధులు పాల్గొన్నారు.

కాప్రా సర్కిల్లో అక్రమ నిర్మాణాలపై చర్యలు తీసుకోవాలి: జర్నలిస్టుల వినతి



కాప్రా మార్చి 30(పిసి డబ్ల్యూ న్యూస్): మల్కాజ్ గిరి మున్సిపల్ కమిషనరేట్ పరిధిలో కాప్రా సర్కిల్ లో కొనసాగుతున్న అక్రమ నిర్మాణాలపై తక్షణ చర్యలు తీసుకోవాలని తెలంగాణ జర్నలిస్టుల సంక్షేమ సంఘం ఆధ్వర్యంలో జర్నలిస్టుల మల్కాజ్ గిరి

కమిషనరేట్ కమిషనర్ వినయ్ కృష్ణారెడ్డికి వినతిపత్రం సమర్పించారు. ఈ సందర్భంగా వారు మాట్లాడుతూ కాప్రా సర్కిల్ పరిధిలో ఒక అక్రమ నిర్మాణాన్ని రెండుసార్లు సీజ్ చేసినప్పటికీ, దానిపై కోర్టులో కేసు కొనసాగుతున్న నేపథ్యంలో కూడా నిర్మాణదారుడు పనులను పూర్తిచేయడం మున్సిపల్ చట్టాల పట్ల అవమానకరమని ఆవేదన వ్యక్తం చేశారు. ఇలాంటి ఘటనలు ప్రజల్లో ప్రభుత్వ చట్టాలపై నమ్మకాన్ని దెబ్బతీస్తాయని పేర్కొన్నారు. అక్రమ నిర్మాణాలకు సహకరించిన కాప్రా సర్కిల్ అధికారులపై కఠిన చర్యలు తీసుకోవాలని వారు డిమాండ్ చేశారు. ఈ వినతిపత్రంపై కమిషనర్ వినయ్ కృష్ణారెడ్డి సానుకూలంగా స్పందించి ఘటనపై పూర్తిస్థాయి విచారణ జరిపి వెంటనే నివేదిక సమర్పించాలని ఎంఎంసీ సీసీపి ప్రదీప్ కుమార్ కు ఆదేశాలు జారీ చేశారు.

పౌర హక్కుల దినోత్సవం కార్యక్రమంలో భాగంగా....



గంగాధర మార్చి 30(పిసిడబ్ల్యూ న్యూస్): కరీంనగర్ జిల్లా చొప్పూరుండి నియోజకవర్గం గంగాధర మండలంలో ఈరోజు ఉదయం పౌర హక్కుల దినోత్సవ కార్యక్రమము నాగిరెడ్డి పూర్ గ్రామములో గ్రామ పంచాయతీ కార్యాలయం లో గ్రామ సర్పంచ్ గునుకొండ యశోద గారి అధ్యక్షతన నిర్వహించడం జరిగినది. ఇట్టి కార్యక్రమంలో ఉప తహశీల్దార్ కళావతి మేడం, ఐ కేపీ, ఉపాధి హామీ ప్రాజెక్ట్

అధికారి, పోలీస్ సిబ్బంది, ఎవశీ కార్యాలయ సిబ్బంది, అంగన్వాడీ కార్యకర్తలు, పంచాయతీ సెక్రెటరీ, మరియు ఇతర శాఖల సిబ్బంది, ఉప సర్పంచ్ మరియు వార్డు సభ్యులు మరియు అంబేద్కర్ సంఘాల ప్రతినిధులు ప్రవీణ్, శ్రీనివాస్, సురేష్, రాజయ్య, మాజీ సర్పంచ్ కల్ల విద్యాసాగర్ రెడ్డి, గునుకొండ బాబు తదితరులు పాల్గొన్నారు... ఇట్టి కార్యక్రమమును ఉద్దేశించి ఉప తహశీల్దార్ మేడం గారు మాట్లాడుతూ భారత రాజ్యాంగం ఆర్టికల్ 17 ప్రకారం అంటరాని తనం అనేది నిషేధించడం మరియు పూర్తి గా నిర్వహించడం జరిగినదని, సమాజంలో పౌరులు అందరూ సమానమేనని, స్వేచ్ఛ, సౌభ్రాతృత్వంతో అందరూ కలిసి మెలసి జీవించాలని, పౌరులు అందరూ చట్టాల పట్ల అవగాహన పెంచుకొని తదనుగుణంగా నడుచుకోవాలని, హోటల్ లో రెండు గ్లాసుల విదానంగాని, గుడిలోనికి ప్రవేశ విషయములో గాని వివక్ష చూపవద్దని అలా ఎవరైనా ప్రవర్తిస్తే చట్ట రీత్యా నేరం అని మరియు దానికి బాధ్యులు అవువరని తెలియపరచారు.

వెంకట్రావుపల్లి పాఠశాలలో విద్యా సమీక్ష కేంద్రాలు బలోపేతం చేయడం



గంగాధర మార్చి 30(పిసిడబ్ల్యూ న్యూస్): కరీంనగర్ జిల్లా చొప్పూరుండి నియోజకవర్గం గంగాధర మండలంలో ప్రజా పాలన ప్రగతి నివేదికలో భాగంగా తేదీ మార్చి 30 నుండి ఏప్రిల్ 5 వరకు నిర్వహించే పాఠశాల కార్యక్రమంలో భాగంగా ప్రాథమిక ఉన్నత పాఠశాల వెంకటరావుపల్లిలో ఉపాధ్యాయులు సమావేశం ఏర్పాటు చేయడం జరిగింది ఈ సమావేశంలో విద్యా సమీక్ష కేంద్రాల పైన ముఖ్యంగా

విద్యార్థుల ప్రగతి మరియు పాఠశాల మౌలిక వసతులు మరియు లర్నింగ్ అప్రోచ్ కమ్స్ చర్చించడం జరిగింది మరియు ఉల్లాస్ లో భాగంగా పరీక్ష మీద నిర్వహించిన అంశాల మీద చర్చించడం జరిగింది మరియు యుడైస్, డిక్ష పోర్టల్ యాప్, పైన సమావేశం ఏర్పాటు చేయడం జరిగింది ఈ సమావేశంలో పాఠశాల ప్రధానోపాధ్యాయులు శ్రీమతి జ్యోతిర్మయి మేడం తో పాటు ఉపాధ్యాయులు కరుణాకర్, శ్యామ దత్తు గీత రవీందర్ అంజనేయులు శ్రీలత పాల్గొన్నారు.

హామీలు నిలబెట్టాలని అడిగితే ముందస్తు అరెస్టులు

తెలంగాణ ఉద్యమకారుడు జన్నె యుగేందర్....



విట్టాల మార్చి 30 (పిసిడబ్ల్యూ న్యూస్): తెలంగాణ ఉద్యమకారుల ఫోరం ఆధ్వర్యంలో అసెంబ్లీ ముట్టడి కార్యక్రమాన్ని చేపట్టడం జరిగింది. ఎన్ఫీకల ముందు ఉద్యమకారులకు ప్రభుత్వం ఇచ్చిన హామీలను అమలు చేయాలని, మేనిఫెస్టోలో పేర్కొన్న వాగ్దానాలను నిలబెట్టుకోవాలని డిమాండ్ చేస్తూ ఈ కార్యక్రమాన్ని నిర్వహించేందుకు ఉద్యమకారులు నిర్ణయయ్యారు. ఈ నేపథ్యంలో తెలంగాణ ఉద్యమకారుడు జన్నె యుగేందర్ ను పోలీసులు ముందస్తుగా అరెస్ట్ చేయడం జరిగింది. ఈ సందర్భంగా జన్నె యుగేందర్ మాట్లాడుతూ ప్రజాస్వామ్య పద్ధతిలో తమ హక్కుల కోసం పోరాడుతున్న

ఉద్యమకారులను అణిచివేయడం సరైంది కాదన్నారు ఉద్యమకారులకు ఇచ్చిన హామీలను ప్రభుత్వం వెంటనే అమలు చేయాలని, ఉద్యమకారులకు న్యాయం చేయాలని ఘోరం డిమాండ్ చేశారు. ముందస్తు అరెస్టులు చేసి ఉద్యమాలను అడ్డకోవడం ప్రజాస్వామ్యానికి భీదకరమని పేర్కొన్నారు. తమ హక్కుల సాధన కోసం చివరివరకు పోరాటం చేస్తామని స్పష్టం చేశారు.

ములుగు జిల్లాలో బాల కార్మిక నిర్మూలనకు పటిష్ట చర్యలు

రైతులకు అవగాహన నోటీసులు చైల్డ్ హెల్త్ లైన్ ప్రత్యేక తనిఖీలు

ములుగు, మార్చి 30(పిసిడబ్ల్యూ న్యూస్): ములుగు జిల్లాను బాల కార్మిక రహిత జిల్లాగా మార్చాలనే లక్ష్యంతో జిల్లా పరిపాలన పటిష్ట చర్యలు చేపడుతోంది. గౌరవ జిల్లా కలెక్టర్ ఆదేశాల మేరకు మహిళాభివృద్ధి మరియు శిశు సంక్షేమ శాఖ ఆధ్వర్యంలో తనిఖీలు ముమ్మరం చేశారు. జిల్లా సంక్షేమ అధికారిణి పర్యవేక్షణలో చైల్డ్ హెల్త్ లైన్ కోఆర్డినేటర్ మరియు వారి బృందం ఏటూరునాగారం, కన్నాడుగూడెం, మంగపేట మండలాల్లోని వ్యవసాయ క్షేత్రాలను సందర్శించి రైతులకు ముందస్తు అవగాహన నోటీసులను అందజేశారు. క్షేత్రస్థాయిలో తనిఖీలు మిరప తోటలు మరియు ఇతర వ్యవసాయ పనుల్లో చిన్న పిల్లలను కూలీలుగా వినియోగిస్తున్నట్లు వచ్చిన సమాచారంతో చైల్డ్ హెల్త్ లైన్ బృందం నేరుగా పొలాల్లో తనిఖీలు నిర్వహించింది. ఈ సందర్భంగా రైతులకు పట్టపరమైన నిబంధనలపై అవగాహన కల్పించారు. చైల్డ్ హెల్త్ లైన్ హెచ్చరికకా సందర్భంగా కోఆర్డినేటర్ మాట్లాడుతూ, "పిల్లల భవిష్యత్తును దెబ్బతీసే బాల కార్మిక వ్యవస్థను పూర్తిగా



నిర్మూలించాలి. ముఖ్యంగా మిరప తోటల్లో ప్రమాదకరమైన ఎరువులు, పురుగుమందుల పనుల్లో చిన్న పిల్లలను వినియోగించడం వారి ఆరోగ్యానికి హానికరం, చట్ట విరుద్ధం. 14 సంవత్సరాల లోపు పిల్లలను పనుల్లో పెట్టడం పూర్తిగా నిషేధం. నిబంధనలు ఉల్లంఘిస్తే చైల్డ్ లేబర్ చట్టం ప్రకారం 2 సంవత్సరాల జైలు శిక్ష లేదా రూ. 50,000 వరకు జరిమానా విధిస్తాం," అని హెచ్చరించారు. అలాగే ఎక్కడైనా బాల కార్మికులు కనిపిస్తే వెంటనే 1098 / 112 నంబర్ కు సమాచారం ఇవ్వాలని ప్రజలను కోరారు. ముఖ్య సూచనలు 1418 ఏళ్ల కౌమార దశ పిల్లలను ప్రమాదకర పనుల్లో నియమించడం చట్టరీత్యా నేరం అని వివేక్ పిల్లలను పనులకు పెట్టడం శిక్షార్హం వలన కూలీల విషయంలో కేంద్ర నిబంధనలు



పాఠించాలి జిల్లా సంక్షేమ శాఖ, చైల్డ్ హెల్త్ లైన్, బాలల పరిరక్షణ విభాగం, అణజిబి బృందాలు మరియు పోలీస్ శాఖ సంయుక్తంగా ఈ ప్రత్యేక డ్రైవ్ నిర్వహించాయి. బాలల హక్కుల పరిరక్షణకు నిరంతరం కృషి కొనసాగిస్తామని అధికారులు తెలిపారు.

కాంట్రవర్సీ కౌశిక్ రెడ్డి ఎమ్మెల్యే సభ్యత్వం రద్దు చేయాలి

శాసనసభలో సీనియర్ ఎమ్మెల్యే కడియం శ్రీహరి పట్ల వ్యవహరించిన తీరు దారుణం..

ప్రజాస్వామ్య విలువలకు తిలోదకాలు ఇచ్చారు..

ఇలాంటివారు అసెంబ్లీలో ఉండకుండా

పక్కణ్ణి చర్యలు చేపట్టాలి..

రౌడీయజం గుండాయిజం చెల్లదు..

కాంగ్రెస్ ప్రభుత్వం కఠిన చర్యలు

తీసుకుంటుంది..

డిసిసి ప్రధాన కార్యదర్శి సిరాజ్ హుస్సేన్..

కరీంనగర్ టౌన్ మార్చి 30(పిసిడబ్ల్యూ న్యూస్): హుజూరాబాద్ ఎమ్మెల్యే పాడి కౌశిక్ రెడ్డి అసెంబ్లీలో ప్రవర్తించిన తీరు ప్రజాస్వామ్య విలువలకు విరుద్ధంగా ఉందని జిల్లా కాంగ్రెస్ కమిటీ ప్రధాన కార్యదర్శి సిరాజ్ హుస్సేన్ మండిపడ్డారు. సీనియర్ ఎమ్మెల్యే అయిన కడియం శ్రీహరి పట్ల కౌశిక్ రెడ్డి వ్యవహరించిన తీరు దారుణంగా ఉందని కౌశిక్ రెడ్డి ఎమ్మెల్యే సభ్యత్వాన్ని వెంటనే రద్దు చేయాలని ప్రభుత్వాన్ని కోరారు. సోమవారం ఎమ్మెల్యే కౌశిక్ రెడ్డి వ్యవహరించిన తీరును నిరసిస్తూ సిరాజ్ హుస్సేన్ ఒక ప్రకటన విడుదల చేశారు. ఇలాంటి వ్యక్తులు

శాసనసభలో ఉండడం ప్రమాదకరమని వెంటనే ఆయన సభ్యత్వాన్ని రద్దు చేయాలని తిరిగి ఎన్ఫీకల్లో పోటీ చేయకుండా ఒక చట్టం తీసుకురావాలని ప్రభుత్వానికి విజ్ఞప్తి చేశారు. ప్రజల సమస్యలను చర్చించే పవిత్ర వేదిక అయిన అసెంబ్లీలో బాధ్యతాయుతంగా మాట్లాడుతూ సభాసభలో ఉండి, ప్రజా ప్రతినిధిగా ప్రవర్తన సరిగా లేకపోవడం బాధాకరమన్నారు. సీనియర్ నేతగా సీనియర్ ఎమ్మెల్యేగా పలుమార్లు మంత్రిగా పనిచేసిన కడియం శ్రీహరి పట్ల హావ భావాలు చేస్తూ కింపవరచడం సరైనది కాదన్నారు. ఆయనకు వెంటనే బేషరతుగా కౌశిక్ రెడ్డి క్షమాపణ చెప్పాలని డిమాండ్ చేశారు. ప్రతిసారి కాంట్రవర్సీ చేయడం కౌశిక్ రెడ్డికి అలవాటుగా మారినది పత్రికల్లో హైలెట్ కావడం రివాజ్ గా మారినదన్నారు. గతంలో గవర్నర్గా పనిచేసిన తమిళపై పట్ల చులకనగా మాట్లాడడం ఎవరిని తెక్క చేయకపోవడం ఇటీవల సీపీ గౌష్ ఆలంపై వివాదాస్పద వ్యాఖ్యలు చేయడం దారుణం అన్నారు. ప్రజాస్వామ్య వ్యవస్థలో ప్రతి నాయకుడు నైతిక విలువలను పాటిస్తూ, ప్రజలకు ఆదర్శంగా నిలవాలన్నారు. కానీ ఇటువంటి ఘటనలు ప్రజల నమ్మకాన్ని దెబ్బతీసేలా ఉంటాయని పేర్కొన్నారు. ఈ సందర్భంగా, భవిష్యత్తులో ఇలాంటి ఘటనలు పునరా



వృతం కాకుండా చూసుకోవాలని, ప్రజా సమస్యలపై నిర్మాణాత్మకంగా చర్చించాలనే బాధ్యతను గుర్తుంచు కోవాలని కౌశిక్ రెడ్డికి సూచించారు. ప్రజల సంక్షేమం, అభివృద్ధి కోసం ప్రతి ఒక్కరూ కలిసి పనిచేయాల్సిన అవసరం ఉందన్నారు. కౌశిక్ రెడ్డి వ్యవహారాన్ని రాష్ట్రమంతా వ్యతిరేకిస్తున్నారని ప్రజలంతా తగిన గుణపాఠం చెబుతారని సిరాజ్ హుస్సేన్ పేర్కొన్నారు.

పెండింగ్ బిల్లులు విడుదల చేయాలని కోరుతూ....

గంగాధర మార్చి 30(పిసిడబ్ల్యూ న్యూస్): కరీంనగర్ జిల్లా చొప్పూరుండి నియోజకవర్గం గంగాధర మండలంలో ఈ రోజు అసెంబ్లీ ముట్టడి కార్యక్రమానికి వెళ్లకుండా తాజా మాజీ సర్పంచ్ లను ముందస్తు అరెస్టు చేసిన పోలీసులు, తాజా మాజీ సర్పంచ్ జె.పి.సి. జిల్లా అధ్యక్షుడు జోగు లక్ష్మీరాజం, జె.పి.సి. రాష్ట్ర నాయకులు వేముల దామోదర్, మద్దపెల్లి గంగాధర్, తదితరులున్నారు.



అరుదైన గౌరవాన్ని సొంతం చేసుకున్న ఉపాధ్యాయుడు ?.

- సొంత గ్రామ పాఠశాలలో విద్యను నేర్చుకొని అదే పాఠశాలలో ఉపాధ్యాయ వృత్తిని చేపట్టి అక్కడేపదవి విరమణ పొందిన ఉపాధ్యాయుడు.
- తండ్రి తనయులకు విద్యను బోధించిన పాఠశాల కనుమరుగు
- 1941లో నిర్మాణం, 2026లో శిథిలం



తొర్రూరు ప్రతినిధి, మార్చి 30(పిసీడబ్ల్యూ న్యూస్): విద్యాలయం అంటే దేవాలయం తో సమానం అంటారు పెద్దలు. ఆలయంలో దేవుళ్ళు కనపడతారు విద్యాలయంలో దేవుళ్ళూ ఉపాధ్యాయులు కనపడతారు. ప్రతి పిల్లలకు తల్లిదండ్రులు మొదటి గురువులు క్రమశిక్షణలూ పెంచేవారు పాఠశాలలో ప్రథమ గురువు ఉపాధ్యాయులు. క్రమశిక్షణల ఉండేలా చూస్తూ మొదటి అక్షరం పలకపై దిద్దించి ఆపై పుస్తకాన్ని చేతబట్టి ఉన్నత విద్యకు ఎదిగే విధంగా బోధిస్తూ ఉన్నత శిఖరాలకు ఎదిగే విధంగా తయారు చేస్తారు ఉపాధ్యాయులు. సొంత గ్రామంలో ఉన్న పాఠశాలలో గురువుల వద్ద విద్యను నేర్చుకొని అదే పాఠశాలలో ఉపాధ్యాయ వృత్తిని చేపట్టి మొదటి పాఠశాలగుర్తుర్ కాగా పెద్ద వంగర, కొండాపూర్, వృత్తి రీత్యా రెండు మూడు పాఠశాలలు మారినప్పటికీ కూడా తిరిగి స్వగ్రామమైన గుర్తుర్ పాఠశాలలో ఏకాదాటిగా 25 సంవత్సరాలు బోధిస్తూ చదువు నేర్చుకున్న పాఠశాలలో ఎంతోమంది విద్యార్థులకు విద్యాసందించిన గురువు తిరునామి వెంకట కృష్ణయ్య టీచర్. అదే పాఠశాలలో తండ్రులు విద్య బోధన అందుకొని తిరిగి తన తనయులకు కూడా అదే పాఠశాలలో విద్యాబోధన చేసినవారు ఎంతోమంది విద్యార్థులు ఉన్నారు. అలనాడు పెద్ద బాలశిక్ష తో విద్యను నేర్పించారు అప్పటి గురువులు. బ్రిటిష్ లుపాలించే రోజులవి. ఆ గ్రామంలో ఉన్న పాఠశాల 1941లో నిర్మాణం చేపట్టారు. వేల మందికి విద్యను నేర్పించిన ఆ పాఠశాల నేడు కనుమరుగైపోయింది. 85 సంవత్సరాల క్రితం నిర్మించిన ఈ పాఠశాల గత కొన్ని

సంవత్సరాలుగా శిథిలమై పోవటంతో పాఠశాల ప్రాంగణంలోని పక్కనే మరికొన్ని గదులను ఏర్పాటు చేశారు. అందులో విద్యను అందిస్తున్నారు. విద్యార్థులు వలక బలవంతో మొదలై పాఠ్యపుస్తకాలను భుజాలపై మోసుకుంటూ గ్రామం నుండి పాఠశాలకు వెళ్లిన ఎంతోమంది విద్యార్థులు నేడు ఉన్నత స్థానంలో ఉద్యోగాలు చేసి పదవి విరమణ పొందిన వారు అలాగే వ్యాపారం చేసుకుంటూ ఉన్నవారు ఎంతోమంది ఇప్పటికీ ఆ పాఠశాల పూర్వ విద్యార్థులుగా పాఠశాలకు సేవలు అందిస్తూనే ఉన్నారు. అలనాటి పాఠశాలలో తప్పే చేస్తే తండ్రు బెత్తాలు, గోడకర్చులు, కోడండలు, చెవిలో పలుగు రాళ్లతో శిక్షించేవారు అయినా కూడా విద్యార్థుల తల్లిదండ్రులు ఉపాధ్యాయులను ఏమీ అనేవారు కాదు. నేటి సమాజంలో పిల్లవాడు తప్పే చేసిన ఉపాధ్యాయుడు మందలిస్తే ఊరుకునేది లేదంటూ ఎదురు తిరిగి ఉపాధ్యాయులపైనే ఎదురు దాడికి దిగుతున్నారు తల్లిదండ్రులు. నాటి విద్యా బోధనకు నేటి విద్యా బోధనకు ఎంతో తేడా ఉండేది. ఇదంతా (ఉమ్మడి వరంగల్ జిల్లా) ఇప్పుడు మహబూబాబాద్ జిల్లా, తొర్రూరు మండలంలోని గుర్తుర్ గ్రామపంచాయతీలో గల పాఠశాల చరిత్ర ఇది. 1974 లో పదవ తరగతి లేక ఎంతో మంది విద్యార్థులు వివిధ పాఠశాలలకు వెళ్లినవారున్నారు. 1975

లో పదవ తరగతి ప్రారంభమైంది. 1972,73 సంవత్సరంలో ప్రధానోపాధ్యాయుడిగా పెద్ద వంగరకు చెందిన లక్ష్మారెడ్డి సారు ఉండేవారు. అప్పటి ఉపాధ్యాయులలో నాకు గుర్తున్న తొర్రూరు మండలంలోని ఉపాధ్యాయులు తిరునామి వెంకట కృష్ణయ్య, నన్నపూ రాజు నారాయణ రాజు, నన్నపూరాజు రాజు రఘుపతి, గోపాల్ రెడ్డి వీరంతా గుర్తుర్ గ్రామానికి చెందినవారు కాగా కొత్తగూడెం గ్రామానికి చెందిన రామ్ రెడ్డి, వెంకట్ రెడ్డి, మిగతా ఉపాధ్యాయులు నదానందం, భాస్కర్ రావు, వెంకటయ్య (హిందీ పండిట్), అదే పాఠశాలలో విద్యను నేర్చుకున్న తండ్రి, తనయులు, తిరునామి వెంకట కృష్ణయ్య తనయుడు మనోహర స్వామి, నన్నపూ రాజు నారాయణ రాజు తనయుడు నారాయణరాజు, నన్నపూ రాజు నారాయణ రాజు తనయుడు విష్ణు రాజ్, ఎల్లూరి మల్లయ్య తనయుడు పూర్వచందర్, బొమ్మగాని వీరస్వామి తనయుడు వెంకన్న, తల్లాడి వైకుంఠం తనయుడు వేణు (కారోబార్), అదే పాఠశాలలో గ్రామానికి చెందిన విద్యార్థిని విద్యార్థులలో 1975 కు పూర్వం అందుకున్న వారిలో డీలర్ సీతారాములు, తల్లాడి శ్రీహరి, మిరియాల సంతోష్, పంకజ, కల్లెడ ఇందిరా, బ్రహ్మాదేవుల ఈశ్వర ప్రసాద్, కూతురు మన్యోహర్ రెడ్డి, చిక్కుళ్లపల్లి రాధాకృష్ణ ఇలా అనేకమంది ఆ రోజులలో విద్యను నేర్చుకున్న వారిలో ఉన్నారు. పాఠశాల అభివృద్ధి కొరకు గ్రామంలో సూతనంగా ఎన్నుకున్న వార్డు మెంబర్లు వారికి తోచిన సహాయం అందిస్తూ ఉన్నారు. ఎందుకు పాఠశాల ప్రధానోపాధ్యాయుడు మరియు ఉపాధ్యాయులు కూడా నలభైలు చూచనలు అందిస్తున్నారు. వేరే కాకుండా పూర్వపు విద్యార్థులు

ఎంతోమంది పాఠశాలను అభివృద్ధి చేసి దిశగా వారికి తోచిన సహాయాన్ని అందిస్తూ ఉన్నారు. గ్రామ సర్పంచ్ వినం వల్లి కవితా బాలకృష్ణ కూడా పూర్వపు విద్యార్థులను వారు చేసే అభివృద్ధి పనులకు కృతజ్ఞతలు తెలుపుతున్నారు. మనబడి మన గ్రామం అనే నినాదంతో ప్రతి ఒక్కరూ కూడా ముందుకు సాగితే పాఠశాల అభివృద్ధి చెందుతుందని వారు పేర్కొన్నారు. పాఠశాలలో క్రీడా మైదానాన్ని కూడా కొందరు గ్రామస్థులు యూత్ సంఘాలు కూడా

పాలవంచుకొని మైదానాన్ని పిచ్చి మొక్కలను తొలగించి విద్యార్థులకు క్రీడా మైదానాన్ని ఏర్పాటు చేశారు. పాఠశాల అభివృద్ధి దిశగా తోచిన సహాయాన్ని అందిస్తున్న ప్రతి ఒక్కరికి గ్రామస్థుల కాకుండా ఇతర ప్రాంత వాసులు కూడా అభినందిస్తున్నారు. పాఠశాల వార్డు సేకరణ పిసీడబ్ల్యూ న్యూస్ జర్నలిస్ట్ తిరునామి మనోహర స్వామి.

పేదవాడి సొంతింటి కలను సాకారం చేయడమే రాష్ట్ర ప్రభుత్వ ప్రాధాన్యత లక్ష్యం: రాష్ట్ర మంత్రి టీ.జి.భరత్.

బార్ అసోసియేషన్ ప్రధాన కార్యదర్శి రెడ్డి భాషకు ఘన సన్మానం

బార్ అసోసియేషన్ మాజీ అధ్యక్షుడు ఎన్ ప్రభాకర్ రెడ్డి ప్రశంసలు




స్వర్ణాంధ్ర ఏ 2047 10 సూత్రాలలో భాగంగా ప్రతి ఒక్కరికీ సొంత ఇళ్లు ఉండాలనేది రాష్ట్ర ప్రభుత్వ ప్రధాన లక్ష్యం అన్నారు. అందులో భాగంగానే ఈ కార్యక్రమాన్ని నిర్వహించుకోవడం జరిగిందన్నారు. జిల్లాలో ఇంకా 17 వేల మందికి ఇళ్ల స్థలాలు కావలసిన అవసరం ఉందని, దానికి సంబంధించిన ప్రతిపాదనలు ప్రభుత్వానికి పంపడం జరిగిందన్నారు. పీఎంపివై 2.0 ఆర్డర్స్ కింద ఈరోజు లబ్ధిదారుల గృహ ప్రవేశాలు చేయడం జరిగిందన్నారు. పీఎంపివై 2.0 ఆర్డర్ లో వార్షిక ఆదాయం 3 లక్షల లోపు ఉండి, సొంత స్థలం ఉన్న వారికి రూ. 2.50 లక్షల ఆర్థిక సాయం ప్రభుత్వం అందిస్తుందన్నారు. ఇప్పటివరకు ప్రస్తుతం జిల్లాలో 2,600 ఇళ్లు మంజూరయ్యాయి, అందులో 1,000 ఇళ్లు గ్రౌండింగ్ చేయడం జరిగిందన్నారు. మిగిలిన పనులను అక్టోబర్ లోపు పూర్తి చేసే విధంగా చర్యలు తీసుకుంటామన్నారు. ఎవరికైనా ఇంటి స్థలం ఉండి 3 లక్షల లోపు వార్షిక ఆదాయం ఉన్నట్లయితే నవీవాలయంలో దరఖాస్తు చేసుకోవాలని కలెక్టర్ ప్రజలకు అవగాహన కల్పించారు. పీఎంపివై 2.0 గ్రామీణ కింద స్వీకరించిన దరఖాస్తులలో 30,వేలు మంది అర్హులుగా ఉన్నారు. సంబంధిత వారికి యూనిట్ ధర 2.39 లక్షలతో ఇళ్లు మంజూరు చేయ బడతాయన్నారు. పీఎంపివై 1.0 కి సంబంధించి గతంలో మంజూరైన 53,వేలు ఇళ్లలో 30,వేలు పూర్తయ్యాయన్నారు. మిగిలిన 20,వేలు ఇళ్లను సెప్టెంబర్ 2026 లోపు పూర్తి చేయాలని ప్రభుత్వం ఆదేశించిందన్నారు. ఎస్సీ, బీసీ మరియు ఎస్టీ లబ్ధిదారులకు అదనంగా రూ.50 వేలు నుండి రూ.70 వేలు వరకు సాయం అందించామన్నారు. అంతకముందు కర్నూలు నగరంలోని శరీన్ నగర్ లో నాగన్న, లక్ష్మీదేవి ఇంటి గృహ ప్రవేశ కార్యక్రమమును కలెక్టర్ ప్రారంభించి వారి యోగక్షేమాలను అడిగి తెలుసుకున్నారు. అనంతరం లబ్ధిదారులకు సంప్రదాయబద్ధంగా ప్రభుత్వం తరపున కొత్త బట్టలను కలెక్టర్ బహూకరించారు. కార్యక్రమంలో హౌసింగ్ పిడి చిరంజీవి, మున్సిపల్ కమిషనర్ విశ్వనాథ్, వివిధ కార్పొరేషన్ డైరెక్టర్లు తదితరులు పాల్గొన్నారు.

రాయచోటి మార్చి 30(పిసీడబ్ల్యూ న్యూస్):2026-27 సంవత్సరానికి శనివారం జరిగిన న్యాయవాదుల సంఘం ఎన్నికల్లో ప్రధాన కార్యదర్శిగా తన ప్రత్యర్థి 20 ఓట్ల భారీ మెజారిటీతో గెలిచిన పి. రెడ్డి భాషను రాయచోటి న్యాయవాదులు ఘనంగా సన్మానించారు. రాయచోటి బార్ అసోసియేషన్ మాజీ అధ్యక్షుడు ఎన్ ప్రభాకర్ రెడ్డి ఈ కార్యక్రమంలో పాల్గొని న్యాయవాదులు అందరి తరపున ప్రధాన కార్యదర్శి పి. రెడ్డి భాష ను ఘనంగా సన్మానించారు. గత 15 సంవత్సరాలుగా రాయచోటి బార్ అసోసియేషన్ ఆదాయ వ్యయాల రికార్డులను కచ్చితంగా వ్రాసిన చరిత్ర ఒక రెడ్డి భాషా కే దక్కుతుందని ఆయన అన్నారు. అందుకే న్యాయవాదులు అందరూ కూడా ఆతనిపై నమ్మకం ఉంచి రెండవ సారి కూడా ప్రధాన కార్యదర్శిగా 40 ఓట్ల అత్యధిక మెజారిటీతో గెలిపించారని ఆయన అన్నారు. ఈ కార్యక్రమంలో బార్ అసోసియేషన్ ఉపాధ్యక్షులు ఎన్.లక్ష్మీదేవి, సహాయ కార్యదర్శి వి.సిద్ధయ్య, ట్రెజరర్ కృష్ణమూర్తి, లైబ్రరీ సెక్రటరీ మహబూబ్ నస్రూద్దీన్ కల్వరల్ సెక్రటరీ టీవీ రమణ, న్యాయవాదులు శేట్టిపల్లి ప్రభాకర్ రెడ్డి, రాజ్ కుమార్ రాజు ఆనంద్ కుమార్, టి ఈశ్వర్ హనుమయ్య భాష, దేవేందర్ రెడ్డి ధనుంజయ్ కుమార్ ఉదయగిరి రామాంజులు వీరభద్రయ్య, ఎం రవిశంకర్ నిరంజన్, టీవీ రమణ, సబ్బారాయుడు హరీష్, మల్లికార్జున నాగేంద్ర, ఇర్షాద్, రామచంద్ర, శివకుమార్ భరత్ తదితరులు పాల్గొన్నారు.

లోకాయుక్త 2025 వార్షిక నివేదిక గవర్నర్లు అందజేత

7,431 కేసులకు గాను 3,654 కేసులు పరిష్కారం 15.29 కోట్లు ప్రభుత్వ ఖజానాకు జమ



కర్నూలు మార్చి 30(పిసీడబ్ల్యూ న్యూస్): ఆంధ్రప్రదేశ్ లోకాయుక్త మరియు ఉపలోకాయుక్త 2025 సంవత్సరానికి సంబంధించిన వార్షిక నివేదికను ఆంధ్రప్రదేశ్ గవర్నర్ అబ్దుల్ నజీర్ కు ఉపలోకాయుక్త పి.రజనీ సమర్పించారు. 2025 జనవరి 1 నుండి 31 డిసెంబర్ 2025 వరకు లోకాయుక్త సాధించిన విజయాలు, మరియు చేపట్టిన చర్యలకు సంబంధించి ఈ నివేదికను గవర్నర్లు అందజేశారు. 2025వ సంవత్సరానికి సంబంధించి కొత్తవి పాతవి కలిపి 7,431 కేసులకు గాను 3,654 పరిష్కారం చేసి కేసులను తగ్గించే ప్రయత్నం చేసామన్నారు. ఈ ఫిర్యాదుల్లో ఎక్కువ శాతం రెవిన్యూ కి సంబంధించిన కేసులే ఉన్నాయని తెలిపారు. లోకాయుక్త కేసుల్లో జ్యోక్తో దుర్వినియోగమైన ప్రజాధనం 15.39 కోట్లు తిరిగి ప్రభుత్వ ఖజానాకు జమ అయిందన్నారు. లోకాయుక్త తప్పే చేసిన అధికారులపై చర్యలు తీసుకోవడంలో కీలకపాత్ర వహించిందన్నారు. లోకాయుక్త సిఫార్సులను అమలు చేయడంలో సహకరించిన వివిధ ప్రభుత్వ శాఖలు, సంస్థలకు ఉపలోకాయుక్త పి.రజనీ అభినందనలు కృతజ్ఞతలు తెలియజేశారు.

కర్నూలు మార్చి 30(పిసీడబ్ల్యూ న్యూస్):- పేదవాడి సొంతింటి కలను సాకారం చేయడమే రాష్ట్ర ప్రభుత్వ ప్రాధాన్యత లక్ష్యమని రాష్ట్ర పరిశ్రమలు, వాణిజ్యం పుణ్డ్ ప్రాసెసింగ్ శాఖ మంత్రివర్యులు టీ.జి.భరత్ తెలిపారు. సోమవారం రాష్ట్ర వ్యాప్తంగా 2.50 లక్షల గృహ ప్రవేశాల సందర్భంగా జోహోరాపురం లోని నజీబున్నీస్ బేగం, షేక్ గానీ బాషా ఇంటి గృహ ప్రవేశ కార్యక్రమంలో రాష్ట్ర పరిశ్రమలు, వాణిజ్యం పుణ్డ్ ప్రాసెసింగ్ శాఖ మంత్రివర్యులు టీ.జి.భరత్, జిల్లా కలెక్టర్ డా.వి.సిరి పాల్గొని సంప్రదాయబద్ధంగా ప్రభుత్వం తరపున కొత్త బట్టలను లబ్ధిదారులకు బహూకరించారు. అనంతరం లబ్ధిదారులతో మాట్లాడుతూ గతంలో అద్దె ఇళ్లకు నెలకు ఎంత కిరాయి చెల్లించేవారు, ఇప్పుడు సొంత ఇళ్లు గృహ ప్రవేశం చేసుకున్న తర్వాత ఎలా అనిపిస్తుందని లబ్ధిదారులను ఆరా తీశారు. గతంలో అద్దె ఇళ్లలో నెలకు కిరాయి చెల్లించడానికి చాలా ఇబ్బందులు పడేవారని, అటువంటి తరుణంలో 2025 నవంబర్ లో నవీవాలయంలో దరఖాస్తు చేసుకోగా వెంటనే మాకు శాంక్షన్ అయిన డబ్బుతో గృహమును నిర్మించుకొని ఈరోజు గృహ ప్రవేశం చేసుకోవడం చాలా సంతోషంగా ఉందన్నారు. రాష్ట్ర ప్రభుత్వానికి జీవితాంతం రుణబడి ఉంటామని లబ్ధిదారులు తమ యొక్క ఆనందాన్ని మంత్రి, కలెక్టర్ లతో పంచుకున్నారు. ఈ సందర్భంగా మంత్రి మాట్లాడుతూ ప్రతి ఒక్కరికీ సొంత ఇళ్లు కల్పించుకోవడం అనేది ఒక కల అన్నారు. రాష్ట్ర ప్రభుత్వం ఇళ్లను ఒక ఎమోషన్ గా పరిగణిస్తూ, వీటికి అత్యంత ప్రాధాన్యత ఇస్తూ పేదవాడి ఇళ్ల నిర్మాణాల కలను సాకారం చేస్తున్నారన్నారు. పీఎం పివై ప్రధాన మంత్రి ఆవాస యోజన) పథకాలను సరిగ్గా వినియోగించుకుంటే,



లబ్ధిదారులకు రూ. 2.5 లక్షల వరకు లబ్ధి చేకూరుతుందన్నారు. అర్హత ఉన్న వారందరూ దరఖాస్తు చేసుకుని లబ్ధి పొందాలన్నారు. ఇప్పటికే ఇళ్లు పూర్తి చేసుకున్న వారు గృహప్రవేశం చేసుకొని చాలా సంతోషంగా ఉన్నారు. ప్రజలు తమ సమస్యల పరిష్కారం కోసం పురసేవ (పుర సేవ) యాప్ ను డౌన్లోడ్ చేసుకోవాలని మంత్రి కోరారు. ఈ యాప్ లో సమాచార సమస్యలు నేరుగా ముఖ్యమంత్రి చంద్రబాబు నాయుడు గారి డ్యాష్ బోర్డ్ కు అనుసంధానించబడి ఉంటాయని, దీనివల్ల జవాబుదారీతనం మరింత పెరుగుతుందని మంత్రి వివరించారు. జిల్లా కలెక్టర్ డా.వి.సిరి మాట్లాడుతూ

మరియు ఎస్టీ లబ్ధిదారులకు అదనంగా రూ.50 వేలు నుండి రూ.70 వేలు వరకు సాయం అందించామన్నారు. అంతకముందు కర్నూలు నగరంలోని శరీన్ నగర్ లో నాగన్న, లక్ష్మీదేవి ఇంటి గృహ ప్రవేశ కార్యక్రమమును కలెక్టర్ ప్రారంభించి వారి యోగక్షేమాలను అడిగి తెలుసుకున్నారు. అనంతరం లబ్ధిదారులకు సంప్రదాయబద్ధంగా ప్రభుత్వం తరపున కొత్త బట్టలను కలెక్టర్ బహూకరించారు. కార్యక్రమంలో హౌసింగ్ పిడి చిరంజీవి, మున్సిపల్ కమిషనర్ విశ్వనాథ్, వివిధ కార్పొరేషన్ డైరెక్టర్లు తదితరులు పాల్గొన్నారు.

సిఎస్కే బ్యాటర్ల విఫలం

బొలింగ్లో వేలయేషన్స్ చూపాలి

● వరుణ్ చక్రవర్తి బొలింగ్పై శ్రీకాంత్ పెదవి విరుపు

127 పరుగులకే కుప్పకూలిన చెన్నై టాస్ ఓడి బ్యాటింగ్ చేసిన సూపర్ కింగ్స్

ఘోషాతి,మార్చి30: చెన్నై జట్టు 19.4 ఓవర్లలో 127 పరుగులకు చేరుకుని ఆటోట్ అయ్యింది. రాజస్థాన్ ముందు 128 పరుగుల లక్ష్యాన్ని విధించింది. ఐపీఎల్ 2026 సీజన్ లో భాగంగా సోమవారం గువాహటిలో చెన్నై సూపర్ కింగ్స్ రాజస్థాన్ రాయల్స్ తో తలపడింది. ముందుగా టాస్ గెలిచిన రాజస్థాన్ ఫీల్డింగ్ ఎంచుకుంది. బ్యాటింగ్ కు దిగిన చెన్నై ఆటగాళ్లు రాజస్థాన్ బౌలర్ల ధాటికి పెవిలియన్ కు క్యూ కట్టారు. టాప్ ఆర్డర్ నుంచి మిడిల్ ఆర్డర్ వరకు ఏ ఒక్కరూ క్రీజులో నిలదొక్కుకోలేకపోయారు. టాస్ ఓడి బ్యాటింగ్ కు దిగిన చెన్నైకి ఆరంభంలోనే ఎదురుదెబ్బ తగిలింది. పవర్ ప్లే ముగిసేసరికే ముగ్గురు కీలక బ్యాటర్లు పెవిలియన్ కు చేరారు. రాజస్థాన్ పేసర్ జోషి ఆర్డర్ తన వేగంతో చెన్నై ఓపెనర్లను బెంబేలెత్తించారు. ఆ తర్వాత వచ్చిన మిడిల్ ఆర్డర్ బ్యాటర్లు కూడా స్పిన్లర్ల ఉచ్చులో చిక్కుకున్నారు. ముఖ్యంగా రాజస్థాన్ తరపున ఆడుతున్న మాజీ సీఎస్కే ఆటగాడు రవీంద్ర జడేజా, తన పాత జట్టుపై కనికరం లేకుండా బొలింగ్ చేసి కీలక వికెట్లు పడగొట్టాడు. ఒకానొక దశలో చెన్నై స్కోరు 80 పరుగుల వద్దే 7 వికెట్లు కోల్పోయి అత్యల్ప స్కోరుకే పరిమితమవుతుందని అభిమానులు ఆందోళన చెందారు. జట్టు పీకల్లోతు కష్టాల్లో ఉన్న సమయంలో జేమీ ఓవర్లన్ (43 పరుగులు) అపద్ధాంధ్రపుడిలా ఆడుకున్నాడు. టెయిలెండర్లతో కలిసి విలువైన భాగస్వామ్యాన్ని నెలకొల్పిన ఓవర్లన్, రాజస్థాన్ బౌలర్లపై ఎదురుదాడికి దిగాడు. కొన్ని భారీ సిక్సర్లు, ఫోర్లతో స్కోరు బోర్డును పరుగులు పెట్టించాడు. అతని



పోరాట వటిమ వద్దే చెన్నై జట్టు 19.4 ఓవర్లలో 127 పరుగులకు చేరుకుని ఆటోట్ అయ్యింది. గౌరవప్రదమైన స్కోరు సాధించడంలో ఓవర్లన్ ఇన్స్పింగ్ కీలకంగా మారింది. రాజస్థాన్ బొలింగ్ విభాగం అత్యంత క్రమశిక్షణతో బొలింగ్ చేసింది. నాంద్రే బర్గర్, జోషి ఆర్డర్ తలా 2 వికెట్లు తీసి పేస్ అటాక్

ను ముందుండి నడిపించారు. రవీంద్ర జడేజా తన స్పిన్ మ్యాజిక్ తో మధ్య ఓవర్లలో చెన్నైని కోలుకోకుండా చేశాడు. రాజస్థాన్ రాయల్స్ ముందు ఇప్పుడు 128 పరుగుల స్వల్ప లక్ష్యం ఉంది. పిన్ బొలింగ్ కు సహకరిస్తుండటంతో, చెన్నై బౌలర్లు కూడా గట్టిగా పోరాడితే మ్యాచ్ ఆసక్తికరంగా మారే అవకాశం ఉంది.



చెన్నై,మార్చి30: టీమిండియా మిస్టర్ స్పిన్నర్ వరుణ్ చక్రవర్తి గత కొంత కాలంగా ఫామ్ లేమితో ఇబ్బంది పడుతున్న విషయం తెలిసిందే. టీ20 ప్రపంచ కప్ 2026 ఆదిలో అద్భుతంగా బొలింగ్ చేసిన వరుణ్.. క్రమంగా గతి తప్పి భారీగా పరుగులు సమర్పించుకున్నాడు. ఐపీఎల్లోనూ అదే రీతి కొనసాగుతోంది. కేకేఆర్ తరపున ప్రాతినిధ్యం వహిస్తాన్న అతడు.. ముంబై ఇండియన్స్ తో జరిగిన మ్యాచ్ లో 4 ఓవర్లు వేసి 48 పరుగులు ఇచ్చాడు. ఒక్క వికెట్ కూడా తీయలేకపోయాడు. దీంతో అతడి బొలింగ్ శైలిపై టీమిండియా మాజీ క్రికెటర్ క్రిష్ణమాచారి శ్రీకాంత్ కీలక వ్యాఖ్యలు చేశాడు. 'బంతిని విభిన్నంగా వేయడం, లెగ్ స్పిన్ సంధించడాన్ని నేర్చుకోవాలి' అంటూ వరుణ్ చక్రవర్తి ఇబ్బందిపడుతున్నాడంటూ.. ఎప్పుడూ గూగ్లీలు వేయడం వర్షాల్లో అవ్వదు. బొలింగ్లో వేరియేషన్స్ చూపించాలి. కొన్నిసార్లు లెగ్ స్పిన్ వేయాలి. ఇప్పుడైతే అతడి బొలింగ్లో ఎలాంటి మిస్టరీ లేదు. అదంతా హిస్టరీగా మారిపోయింది. బ్యాటర్లకు కాస్త దూరంగా బంతిని విసరాల్సి అప్పుడు షాట్లు కొట్టేందుకు ప్రయత్నించి వికెట్లు ఇస్తారు. దీంతో తర్వాత వచ్చే బ్యాటర్లు కాస్త జంకుతారు. ఇక్కడ ఆయో జట్టు సారథులకూ ఓ మాట చెబుతున్నా. ఇప్పుడు వరుణ్ కు పవర్ ప్లేలో బొలింగ్ ఇవ్వద్దు. ముంబైలో మ్యాచ్ లో రోహిత్ శర్మ ఇలానే వరుణ్ చేసిన తొలి ఓవర్లో దూకుడుగా పరుగులు రాబట్టాడు. దాంతో వరుణ్ ఆత్మవిశ్వాసం సన్నగిల్లింది' అని క్రిష్ శ్రీకాంత్ వెల్లడించాడు.

వర్షంతో ఆలస్యంగా మ్యాచ్ ప్రారంభం



ఘోషాతి,మార్చి30: ఐపీఎల్ పంతామ్మిడో సీజన్ ను వరుణుడు పలకరించాడు. ఎడిషన్ లో మూడో మ్యాచ్ టాస్ వర్షం కారణంగా ఆలస్యం కానుంది. జెట్ ఫీల్డ్ తడిగా ఉండడంతో రాజస్థాన్ రాయల్స్, చెన్నై సూపర్ కింగ్స్ మ్యాచ్ టాస్ ఐదు నిమిషాలు ఆలస్యమైంది. టాస్ గెలిచిన రాజస్థాన్ కెప్టెన్ రియాన్ పరాగ్ బొలింగ్ తీసుకున్నాడు. తొలి సీజన్ ఫాంపియన్ రాజస్థాన్ రాయల్స్, ఐదుసార్లు ఫాంపియన్ చెన్నై సూపర్ కింగ్స్ గువాహటిలో అమితమితికి సిద్ధమయ్యాయి. వేలానికి ముందు రవీంద్ర జడేజా, సంజూ శాంసన్ లను మార్చుకున్నందున ఈ మ్యాచ్ పై అభిమానులు ఆసక్తి చూపుతున్నారు. టాస్ గెలిచిన రియాన్ పరాగ్ ఛేదనకే మొగ్గు చూపడంతో సీఎస్కే మొదట ఆడనుంది. ఈసారి ట్రోఫీ గెలవడమే తమ లక్ష్యమని చెప్పిన పరాగ్.. విజయంపై ధీమా వ్యక్తం చేశాడు. షార్ట్ ఓవర్లన్, సూర్, మ్యాట్ హెన్రీలను ఆడిస్తున్నామని సీఎస్కే సారథి రుతురాజ్ గెక్వాడ్ తెలిపాడు.

వివాదంలో ఫుట్ బాల్ ఫెడరేషన్ చీఫ్ కల్యాణ్ చౌబే

వేధింపు ఆరోపణలు చేసిన మహిళల ఫుట్ బాల్ కమిటీ చైర్మన్ వాలంకా

న్యూఢిల్లీ,మార్చి30: ఆల్ ఇండియా ఫుట్ బాల్ ఫెడరేషన్ చీఫ్ కల్యాణ్ చౌబేపై వివాదంలో చిక్కుకున్నారు. ఆయనపై ఏఐఎఫ్ఎఫ్ మహిళల ఫుట్ బాల్ కమిటీ చైర్మన్ వాలంకా అలెమావో వేధింపుల ఆరోపణలు చేశారు. మార్చి 29న ఢిల్లీలోని ఫుట్ బాల్ హౌస్ లో జరిగిన ఎగ్జిక్యూటివ్ కమిటీ మీటింగ్ సందర్భంగా ఈ ఘటన చోటుచేసుకుందన్నారు. తనను సీనియర్ అధికారులు హేళన చేశారని, వేధించారని ఆరోపించారు. భారత మహిళల ఆసియా కప్ క్యాంపెయిన్ లో భాగంగా పాలనాపరమైన లోపాలను ఇటీవల ఆమె ఎత్తిచూపిన నేపథ్యంలో ఈ వ్యవహారం వెలుగులోకి రావడం గమనార్హం. చౌబే, ఇతర సీనియర్ అధికారుల చర్యలను

ప్రస్తావిస్తూ ఎగ్జిక్యూటివ్ మెంబర్స్ కు అలెమావో లేఖ రాశారు. 'చౌబే, ఏఐఎఫ్ఎఫ్ ఉపాధ్యక్షుడు ఎన్.ఎ.హోరిస్, డిప్యూటీ సెక్రటరీ జనరల్ ఎం.నత్యనారాయన్ ప్రవర్తనను మీ ముందు ఉంచాలనుకుంటున్నాను. నా గొంతు అణచివేయడానికి ఎన్నో ప్రయత్నాలు జరిగాయి. అధ్యక్షుడు నాతో అగౌరవంగా ప్రవర్తించారు. ఆయనతో కలిసి మిగిలినవారు స్వరం పెంచి, బెదిరింపు ధోరణిలో మాట్లాడారు. సమావేశం జరుగుతున్నంతసేపు నన్ను టార్గెట్ చేశారని ఆమె ఆరోపించారు. ఇండియా ఫుట్ బాల్ పాలకవర్గంలో వాలంకా కీలక వ్యక్తి. చర్చిల్ బ్రదర్స్ ఫుట్ బాల్ క్లబ్ గోవాకు ఆమె సీఈఓగా ఉన్నారు. ఆమె తండ్రి చర్చిల్ అలెమావో గోవా ముఖ్యమంత్రిగా పని చేశారు. కొన్నేళ్ల పాటు ఆ క్లబ్ ను నడిపించారు. ఫిఫా మహిళల ఫుట్ బాల్ డెవలప్ మెంట్ కమిటీ సభ్యురాలిగా నియమితులైన తొలి భారతీయురాలీమె. 2025 నుంచి 2029 వరకు ఆ హోదాలో కొనసాగుతారు.



తేలిపోయిన సంజూ శాంసన్




చెన్నై జట్టులో నిరాశ పల్లన సంజూ

ఘోషాతి,మార్చి30: ఐపీఎల్లో తొలిసారి చెన్నై సూపర్ కింగ్స్ కు ఆడుతున్న సంజూ శాంసన్ మొదటి మ్యాచ్ లో తేలిపోయాడు. ఎన్నో అంచనాల మధ్య పసుపు జెర్సీతో క్రీజులోకి వచ్చిన సంజూ.. రెండో ఓవర్లోనే క్షీన్ బొల్లయ్యాడు. నంద్రే బర్గర్ వేసిన ఆ ఓవర్లో చివరి బంతికి డిఫెన్స్ ఆదాలనుకున్న శాంసన్ అంచనా తప్పుగా.. బంతి మెరుపు వేగంతో ఆఫ్ స్టంప్ ను ఎగరగొట్టింది. కోట్లాదిమంది అభిమానగణమున్న సీఎస్కే తరపున సంజూ శాంసన్ అరంగేట్రం అదరలేదు. సిక్సర్లతో హోరెత్తిస్తాడని ఆశించిన అభిమానులను నిరాశపరుస్తూ ఆరు పరుగులకే బెటయ్యూడి హిట్టర్. కెప్టెన్ రుతురాజ్ గెక్వాడ్ తో కలిసి ఇన్స్పింగ్ ఆరంభించిన సంజూను నంద్రే బర్గర్ బౌల్ చేశాడు. డిఫెన్స్ ఆదాలనుకున్న అతడి అంచనా తప్పుగా బంతి ఆఫ్ స్టంప్ ను గిరాటేసింది. తమ మాజీ కెప్టెన్ వికెట్ తీసిన సంతోషంతో బర్గర్ గాల్లోకి ఎగరగా.. సీఎస్కే అభిమానులు 'అయ్యో' అని తలపట్టుకున్నారు.



రామ్ చరణ్ బిస్ట్ లుక్..

ఆ కండల వెనుక రహస్యం ఇదే!



గ్లోబల్ స్టార్ రామ్ చరణ్ తన కొత్త చిత్రం 'పెద్ద' కోసం అద్భుతమైన శారీరక మార్పుతో అందరినీ ఆశ్చర్యపరిచారు. ఇటీవల ఆయన వృద్ధిసరోజు సందర్భంగా విడుదలైన టీజర్ లో, మట్టి అభారాలో కున్న పడుతున్న పహిల్యాన్ గా కనిపించి అభిమానులకు భారీ సర్ప్రైజ్ ఇచ్చారు. గ్రామీణ క్రికెటర్ గా కనిపించిన చరణ్, ఒక్కసారిగా ఈ రఫ్ అండ్ టఫ్ లుక్ లో దర్శనమివ్వడంతో సోషల్ మీడియాలో ఆయన ట్రాన్స్ ఫర్మేషన్ హాట్ టాపిక్ గా మారింది.

అయితే, ఈ బిస్ట్ లుక్ వెనుక ఉన్న అసలు రహస్యం అందరినీ మరింతగా ఆకట్టుకుంటోంది. పూర్తిగా శాకాహారం తీసుకుంటూనే చరణ్ ఈ ఫిజిక్ ను సాధించడం విశేషం. గడిచిన ఎనిమిది నెలలుగా ప్రతిరోజూ ఉదయం 5:30 గంటలకే నిద్రలేచి కలిగిన శిక్షణ తీసుకున్నట్లు సమాచారం. ఇటీవల అయ్యప్పు స్వామి దీక్షలో ఉన్నప్పటికీ, తన శిక్షణకు ఏమాత్రం అటంకం కలగకుండా నియమాలను పాటించానే ఈ బాడీని బిల్డ్ చేశారు. ఈ శిక్షణలో భాగంగా 'గడ్' (ముగ్గుర్)

అనే సాంప్రదాయ వ్యాయామ పరికరాన్ని ఆయన విరివిగా ఉపయోగించినట్లు తెలుస్తోంది. టీజర్ లో గడ్ ను తిప్పుతూ కనిపించిన దృశ్యాలు ఆయన క్రమంకం నిదర్శనంగా నిలుస్తున్నాయి. సాధారణంగా కండలు పెంచాలంటే మాంసాహారం తప్పనిసరి అనే అభిప్రాయాన్ని చరణ్ పటాపంచలు చేశారు. కేవలం కూరగాయలు, ఆకుకూరలు, పప్పుధాన్యాలు వంటి ప్రకృతి సిద్ధమైన ఆహారంతోనే అంతర్జాతీయ స్థాయి ఫిజిక్ సాధ్యమని నిరూపించారు. గతంలో సల్మాన్ ఖాన్, అక్షయ్ కుమార్ వంటి స్టార్లు కూడా శాకాహారంతోనే ఫిట్ నెస్ సాధించి అదర్బంగా నిలవగా, ఇప్పుడు చరణ్ కూడా అదే బాటలో నడుస్తూ యువతకు స్ఫూర్తినిస్తున్నారు. ఇక సినిమా విషయానికొస్తే, క్రికెటర్ గా మొదలై పహిల్యాన్ గా మారే పాత్ర ప్రయాణాన్ని ఇందులో చూపించనున్నారు. ఏఆర్ రెహమాన్ సంగీతం అందిస్తున్న ఈ చిత్రం ఏప్రిల్ 30న ప్రేక్షకుల ముందుకు రానుంది. గత చిత్ర పరాజయం తర్వాత ఈ సినిమాతో చరణ్ బాక్సాఫీస్ వద్ద భారీ విజయాన్ని సమాధు చేస్తారని అభిమానులు ధీమా వ్యక్తం చేస్తున్నారు.

హానీ రోజ్ కు చేదు అనుభవం

తెలుగు, మలయాళ చిత్రాల్లో తనకంటూ ప్రత్యేక గుర్తింపు తెచ్చుకున్న హీరోయిన్ హానీ రోజ్ కు కేరళలో అనూహ్యమైన రీతిలో ఒక చేదు అనుభవం ఎదురైంది. అభిమానుల అత్యుత్సాహం శృతిమించడంతో ఆమె తీవ్ర అసౌకర్యానికి లోనయ్యారు. కేరళలోని ఒక నూతన షాపింగ్ మాల్ ప్రారంభోత్సవానికి ముఖ్య అతిథిగా వెళ్లిన సందర్భంలో ఈ ఘటన చోటుచేసుకుంది. హానీ రోజ్ ను చూడటానికి వేల సంఖ్యలో అభిమానులు మాల్ వద్దకు చేరుకున్నారు. ప్రారంభంలో పరిస్థితి సజావుగానే ఉన్నప్పటికీ, ఆమె లోపలికి వెళుతున్న సమయంలో ఒక్కసారిగా జనం సెల్ ఫోన్ కోసం ఎగబడ్డారు. ఈ క్రమంలో కొందరు వ్యక్తులు అభిమానం ముసుగులో హద్దులు దాటారు. సెల్ ఫోన్ తీసుకునే నెపంతో ఆమెకు అత్యంత దగ్గరగా రావడమే కాకుండా, ఏకంగా ఆమె నడుమును తాకుతూ అసభ్యంగా ప్రవర్తించారు. అనూహ్యంగా ఎదురైన ఈ పరిణామంతో హానీ రోజ్ ఒక్కసారిగా షాక్ కు గురయ్యారు. తనను ఇబ్బంది పెడుతున్నారని గ్రహించిన ఆమె, వెంటనే ఆ వ్యక్తుల నుంచి దూరంగా జరిగి అక్కడి నుంచి నిష్క్రమించారు. ఈ ఘటనకు సంబంధించిన వీడియోలు ప్రస్తుతం సోషల్ మీడియాలో వైరల్ అవుతున్నాయి. దీనిపై నెటిజన్లు తీవ్రస్థాయిలో ధ్వజమెత్తుతున్నారు. తారల పట్ల గౌరవం ఉండాలి కానీ, ఇలాంటి వికృత చేష్టలు సరికాదు అంటూ ఆగ్రహం వ్యక్తం చేస్తున్నారు.



దిల్ రాజు, వంశీ పైడిపల్లితో సల్మాన్ ఖాన్ కొత్త సినిమా.. అధికారిక ప్రకటన

సరికొత్త కథ, కథనాలతో..

ఫ్యామిలీ ఎంటర్టైన్ మెంట్ బ్యానర్ పై రమేష్ ఎగ్జిక్యూటివ్ మొగదాను - చందర్ గౌడ్ సంయుక్తంగా నిర్మిస్తున్న విస్తృత కథాచిత్రం 'మిరాకిల్ లో హెబ్బా పబ్ లో హీరోయిన్ గా నటిస్తోంది.. సీనియర్ హీరోలు సురేష్, శ్రీరామ్ కీలక పాత్రలు పోషిస్తున్న ఈ చిత్రంలో రణధీర్ బీను హీరో. 'సత్య గ్యాంగ్', 'పైటర్ శివ' చిత్రాల దర్శకుడు ప్రభాస్ నిమ్మల దర్శకత్వంలో ప్రతిష్టాత్మకంగా రూపొందుతున్న ఈ చిత్రం మూడో షెడ్యూల్ హైదరాబాద్ పరిసర గ్రామమైన 'కొండమడుగు'లో పూర్తిచేసుకున్న సందర్భంగా గ్రామ పెద్దలు, ప్రజలు, యూనిట్ సభ్యులందరి సమక్షంలో 'పెన్ మీట్ నిర్వహించింది 'మిరాకిల్' చిత్రబృందం. తన కెరీర్ బెస్ట్ ఫిల్మ్ గా 'మిరాకిల్' నిలిచిపోతుందని ప్రకటించడం ద్వారా ఈ చిత్రంపై ఒక్కసారిగా అంచనాలను పెంచేసింది హీరోయిన్ హెబ్బా పబ్ లో. ప్రభాస్ నిమ్మల మాట్లాడుతూ.. 'ఇప్పటి వరకు మన ఇండియన్ స్క్రీన్ పై రాని సరికొత్త కథ, కథనాలతో తెరకెక్కుతోంది ఈ చిత్రం' అని తెలిపారు.



బాలీవుడ్ సీనియర్ హీరో సల్మాన్ ఖాన్ తన అభిమానులకు ఒకేసారి రెండు శుభవార్తలు అందించారు. ఒకవైపు తన కొత్త సినిమాను ప్రకటిస్తూనే, మరోవైపు అనారోగ్యంతో ఆసుపత్రిలో చేరిన తన తండ్రి సలీం ఖాన్ క్షేమంగా ఇంటికి చేరిన విషయాన్ని పంచుకున్నారు. టాలీవుడ్ ప్రముఖ నిర్మాత దిల్ రాజు, దర్శకుడు వంశీ పైడిపల్లితో కలిసి ఓ భారీ ప్రాజెక్ట్ చేయబోతున్నట్లు సల్మాన్ అధికారికంగా ప్రకటించారు. ఈ మేరకు తన ఇన్ స్టాగ్రామ్ ఖాతాలో ఓ పోస్ట్ పెట్టారు. "ఈ ఏప్రిల్ నుంచి దిల్ రాజు, వంశీ పైడిపల్లితో కలిసి దిల్, దిమాగ్, జిగర్ తో వస్తున్నా" అంటూ తన కొత్త సినిమాపై అప్ డేట్ ఇచ్చారు. ఈ ప్రాజెక్టుకు సంబంధించిన మరిన్ని వివరాలు వెల్లడించనప్పటికీ, ఇది ఒక భారీ ఎంటర్టైన్ మెంట్ ఉండబోతోందని తెలుస్తోంది. దేశవ్యాప్తంగా పలు లోకేషన్ లో విస్తృతంగా షూటింగ్ జరపాలని చిత్రబృందం ప్లాన్ చేస్తోంది. ఈ సినిమాను 2027 ఈర్ నాటికి విడుదల చేసే అవకాశాలున్నాయని మీడియా వర్గాల్లో ప్రచారం జరుగుతోంది. ప్రస్తుతం సల్మాన్ ఖాన్ 'మాభూమి' అనే యుద్ధ నేపథ్య చిత్రంలో నటిస్తున్నారు. అపూర్వ లభియో దర్శకత్వం వహిస్తున్న ఈ సినిమాలో చిత్రాంగద సింగ్ హీరోయిన్ గా నటిస్తోంది. ఈ చిత్రం ఏప్రిల్ 17న ప్రేక్షకుల ముందుకు రానుంది. ఇటీవల ఆయన ఎ.ఆర్. మురుగదాస్ దర్శకత్వంలో వచ్చిన 'సికిందర్' చిత్రంతో ప్రేక్షకులను పలకరించారు.



ఇక వ్యక్తిగత విషయానికొస్తే, ఈ నెల 21న జరుపుకున్న ఊర్ల పండుగ సందర్భంగా సల్మాన్ తన తండ్రి సలీం ఖాన్ ను అభిమానుల ముందుకు తీసుకొచ్చారు. కొద్ది రోజుల క్రితం ఆసుపత్రి నుంచి డిశ్చార్జ్ అయిన సలీం ఖాన్ ను వీల్ చైర్ లో తన గెలాక్సీ అపార్ట్ మెంట్ బాలనీలోకి తీసుకువచ్చి, అభిమానులకు ఈర్ శుభాకాంక్షలు తెలిపారు. ఈ వీడియోను షేర్ చేస్తూ.. "ఈర్ ముబారక్. మీ ఆశీస్సులకు ధన్యవాదాలు. నాన్న ఇంటికి వచ్చేవారు" అని సల్మాన్ రాసుకొచ్చారు. ఈ సందర్భంగా సల్మాన్ కుటుంబ సభ్యులందరూ ఆయన వెంట ఉన్నారు. రచయిత జావేద్ అక్రీత్ కలిసి సలీం-జావేద్ ద్వయంగా 'షోలే', 'దీవార్', 'బంజీర్', 'డాస్' వంటి ఎన్నో బ్లాక్ బస్టర్ చిత్రాలకు సలీం ఖాన్ కథ అందించిన విషయం తెలిపారు. ఈ వీడియోను షేర్ చేస్తూ.. "ఈర్ ముబారక్. మీ ఆశీస్సులకు ధన్యవాదాలు. నాన్న ఇంటికి వచ్చేవారు" అని సల్మాన్ రాసుకొచ్చారు. ఈ సందర్భంగా సల్మాన్ కుటుంబ సభ్యులందరూ ఆయన వెంట ఉన్నారు. రచయిత జావేద్ అక్రీత్ కలిసి సలీం-జావేద్ ద్వయంగా 'షోలే', 'దీవార్', 'బంజీర్', 'డాస్' వంటి ఎన్నో బ్లాక్ బస్టర్ చిత్రాలకు సలీం ఖాన్ కథ అందించిన విషయం తెలిపారు. ఈ వీడియోను షేర్ చేస్తూ.. "ఈర్ ముబారక్.



కిరణ్ అబ్బవరం.. ఇకపై మరో లెక్క..

యంగ్ హీరోల్లో తనకంటూ ప్రత్యేక గుర్తింపు సంపాదించుకున్న కిరణ్ అబ్బవరం ప్రస్తుతం మంచి ఫామ్ లో కొనసాగుతున్నారని చెప్పడంలో డౌట్ అక్కర్లేదు. ఇటీవల విడుదలైన సినిమాలతో వరుస విజయాలు అందుకోవడంతో ఆయనను మినిమమ్ గ్యారంటీ హీరోగా అంతా భావిస్తున్నారు. ఆ హిట్స్ ప్రభావంతో కిరణ్ మార్కెట్ బాగా పెరిగింది. అదే సమయంలో కొత్త ఆఫర్లు కూడా వరుసగా వస్తున్నాయి. ఇప్పటివరకు ఒక లెక్కలో ఉన్న కిరణ్ అబ్బవరం కెరీర్, ఇకపై మరో లెక్కలో ఉండబోతుందనే చర్చ ఇప్పుడు సోషల్ మీడియాలో జోరుగా జరుగుతోంది. కారణం ఆయన చేతిలో ఉన్న భారీ లైసెన్స్. ప్రస్తుతం కిరణ్ అబ్బవరం దగ్గర దాదాపు అరడజను ప్రాజెక్టులు ఉన్నట్లు సమాచారం. ఇందులో సినిమాలతో పాటు ఓ వెబ్ సిరీస్ కూడా ఉండటం విశేషమని చెప్పాలి. అయితే కిరణ్ ధియేటర్లలో సందడి చేయబోయే ప్రాజెక్టుల్లో చెన్నై లో స్టోరీ చిత్రం ప్రత్యేక ఆకర్షణగా నిలుస్తోంది. ఆ సినిమాపై ఇప్పటికే మంచి అంచనాలు నెలకొన్నాయి. లవ్, ఎమోషన్ తో పాటు కమర్షియల్ ఎలిమెంట్స్ తో కూడిన కథతో ఆ చిత్రం తెరకెక్కిస్తున్నట్లు తెలుస్తోంది. ఇక డిజిటల్ ప్లాట్ ఫామ్ వైపు కూడా కిరణ్ అడుగులు వేస్తున్నారు. ప్రముఖ ఓటీటీ సంస్థ అమెజాన్ కోసం ఆయన గుర్తులెరుపు ఘాట్ వెబ్ సిరీస్ లో నటిస్తున్నారు. డియర్ కామ్రేడ్ దర్శకుడు భరత్ కమ్మ దర్శకత్వంలో తెరకెక్కుతున్న ఆ సిరీస్ నుంచి ఇటీవల విడుదలైన గ్లింప్స్ ప్రేక్షకుల్లో ఆసక్తిని రేకెత్తించింది. ఆ ప్రాజెక్టు ద్వారా కిరణ్ కొత్త కోణంలో కనిపించబోతున్నారని టాక్. అలాగే ప్రముఖ దర్శకుడు సుకుమార్ శిష్యుడైన వీర కోటం దర్శకత్వంలో కిరణ్ మరో సినిమాకు గ్రీన్ సిగ్నల్ ఇచ్చారు. రాయలసీమ నేపథ్యంలో యాక్షన్ డ్రైల్ గా ఆ మూవీ తెరకెక్కుతుంది. కిరణ్ ఇప్పటి వరకు చేసిన పాత్రలతో పోలిస్తే ఇది భిన్నంగా ఉండబోతుందని టాక్ వినిపిస్తోంది. ఇవి కాకుండా కిరణ్ అబ్బ వరం స్వయంగా దర్శకత్వం వహించే ప్రాజెక్టుకు కూడా నన్నాహోలు చేస్తున్నారు. కథ, స్క్రీన్ ప్లే పనులు దాదాపు పూర్తయ్యాయని సమాచారం.

నటుడు ప్రకాష్ రాజ్ ఇంట విషాదం.. తల్లి కన్నుమూత

విలక్షణ నటుడు ప్రకాష్ రాజ్ కుటుంబంలో తీవ్ర విషాదం నెలకొంది. ఆయన మాతృమూర్తి సువర్ణలత (86) ఇవాళ ఉదయం బెంగళూరులోని తన స్వగృహంలో కన్నుమూశారు. గత కొంతకాలంగా వయసు రీత్యా అనారోగ్య సమస్యలతో బాధపడుతున్న ఆమె, పరిస్థితి విషమించడంతో తుది శ్వాస విడిచారు. తల్లి మరణవార్త తెలియగానే ప్రకాష్ రాజ్ హుటాహుటిన బెంగళూరుకు బయలుదేరారు. తల్లితో ప్రకాష్ రాజ్ కు ఉన్న అనుబంధం ఎంతో ప్రత్యేకమైంది. షూటింగ్ లతో ఎంత బిజీగా ఉన్నప్పటికీ, ఆయన తరచూ తల్లిని కలుస్తూ ఆమె బాగోగులు చూసుకునేవారు. ఇప్పుడు ఆమె దూరం కావడంతో ఆయన శోకసంద్రంలో మునిగిపోయారు. సువర్ణలత మృతి పట్ల పలువురు సినీ, రాజకీయ ప్రముఖులు సోషల్ మీడియా వేదికగా సంతాపం వ్యక్తం చేస్తున్నారు. ప్రకాష్ రాజ్ కుటుంబానికి తమ ప్రధాన సానుభూతిని తెలియజేస్తున్నారు. కుటుంబ సభ్యుల సమాచారం ప్రకారం ఆమె అంత్యక్రియలు ఇవాళ సాయంత్రం బెంగళూరులో జరగనున్నాయి. ప్రకాష్ రాజ్ తల్లిదండ్రుల ప్రేమకథ ఒక సినిమాను తలపిస్తుంది. కర్ణాటకలోని హుబ్లీలో ఒక అనాధ శరణాలయంలో పెరిగిన సువర్ణలత, సర్కింగ్ విద్యను అభ్యసించారు. ఆ తర్వాత బెంగళూరులోని ఒక ఆసుపత్రిలో నర్సుగా చేరారు. అదే సమయంలో వ్యవసాయం ఇష్టం లేక మంగళూరు నుంచి వచ్చిన ప్రకాష్ రాజ్ తండ్రి అనారోగ్యంతో అదే ఆసుపత్రిలో చేరారు. అక్కడ సువర్ణలతను చూసి ప్రేమలో పడి, ఆమెను వివాహం చేసుకున్నారు. ఒక సామాన్య మధ్యతరగతి కుటుంబం నుంచి వచ్చిన ప్రకాష్ రాజ్, ఈరోజు పాన్ ఇండియా నటుడిగా ఎదగడం వెనుక ఆయన తల్లి ప్రోత్సాహం, త్యాగం ఎంతగానో ఉన్నాయి.

